

ئۇيغۇر خەلق پوچەكلىرى



شىئەلە بىلەن پىشەلە

شىنجاڭ خەلق نەشرىياتى



ISBN 978-7-228-10834-3



9 787228 108343 >

定价: 4.50 元

ئۇيغۇر خەلق نەشرىياتى


شېتە بىلەن پىتە

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى



ئۇرۇمچى 2007 - يىلى



图书在版编目(CIP)数据

西提拉与彼提拉：维吾尔文/《维吾尔民间文学大典》编委会
编. - 乌鲁木齐：新疆人民出版社，2007.1

(维吾尔民间故事)

ISBN 978-7-228-10834-3

I.西... II.维... III.维吾尔族 - 民间故事 - 作品集 - 中国 -
维吾尔语 (中国少数民族语言) IV.I277.3

中国版本图书馆 CIP 数据核字(2007)第006073号

策 划： 阿布都热合满.艾白
艾合买提.伊明

责任编辑： 艾合买提.伊明

责任校对： 阿布列孜.阿巴斯

封面设计： 买买提.努比提

西提拉与彼提拉 (维吾尔文) (维吾尔民间故事)

《维吾尔民间文学大典》编委会编

新疆人民出版社出版
(乌鲁木齐解放南路348号 邮编： 830001)

新疆新华书店发行
新疆新华印刷厂印刷

880×1230毫米 32开本 2.5印张
2007年1月第1版 2007年1月第1次印刷
印数： 1-5000

ISBN 978-7-228-10834-3 定价： 4.50元

پىلانلىغۇچىلار:
ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى شىتەلە بىلەن پىتەلە

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348-نۆ)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى: 880×1230 مىللىمېتىر، 1/32

باسما تاۋىقى: 2.5

2007 - يىل 1 - ئاي 1 - نەشرى

2007 - يىل 1 - ئاي 1 - بېسىلىشى

تراژى: 5000 — 1

ISBN 978-7-228-10834-3

باھاسى: 4.50 يۈەن



پىلانلىغۇچىلار: ئابدۇراخمان ئەبەي، ئەخمەت ئىمىن
ماسئۇل مۇھەررىرى: ئەخمەت ئىمىن
مۇقاۋىنى لايىھىلىگۈچى: مەمەت نەۋبەت



ئۇيغۇر خەلق ئەپىغىز ئەدەبىياتىغا دائىر

55 كىتابچە نەشرىدىن چىقتى

(4.50 يۈەن)	چىن تۆمۈر باتۇر	ئۇيغۇر خەلق چۆچەكلىرى
(4.50 يۈەن)	ئىسكەندەر بىلەن ھۆرلىقا	ئۇيغۇر خەلق چۆچەكلىرى
(4.50 يۈەن)	ئالتۇن كوكۇلىق بالا	ئۇيغۇر خەلق چۆچەكلىرى
(4.50 يۈەن)	كەنجى باتۇر	ئۇيغۇر خەلق چۆچەكلىرى
(4.50 يۈەن)	كېپىك خانىش	ئۇيغۇر خەلق چۆچەكلىرى
(4.50 يۈەن)	مەرۋان بىلەن تەرسا	ئۇيغۇر خەلق چۆچەكلىرى
(4.50 يۈەن)	ياغاچ ئات	ئۇيغۇر خەلق چۆچەكلىرى
(4.50 يۈەن)	ئۇر، توقماق	ئۇيغۇر خەلق چۆچەكلىرى
(4.50 يۈەن)	چۆچۈرە بالا	ئۇيغۇر خەلق چۆچەكلىرى
(4.50 يۈەن)	سەرلىق چىراغ	ئۇيغۇر خەلق چۆچەكلىرى
(4.50 يۈەن)	شاھزادە بىلەن ئالۋاستى	ئۇيغۇر خەلق چۆچەكلىرى
(4.50 يۈەن)	نىيىتى ياماننىڭ قازىنى تۆشۈك	ئۇيغۇر خەلق چۆچەكلىرى
(4.50 يۈەن)	ئۆلمەي تۇرۇپ جەننەتنى كۆرۈش	ئۇيغۇر خەلق چۆچەكلىرى
(4.50 يۈەن)	باتۇر قىز	ئۇيغۇر خەلق چۆچەكلىرى
(4.50 يۈەن)	شەيتاننىڭ تىجارىتى	ئۇيغۇر خەلق چۆچەكلىرى
(4.50 يۈەن)	بىلمەس تاز	ئۇيغۇر خەلق چۆچەكلىرى
(4.50 يۈەن)	تەلۋە كۈيئوغۇل	ئۇيغۇر خەلق چۆچەكلىرى
(4.50 يۈەن)	كەمەك ھەييار بىلەن مۇختەر ھەييار	ئۇيغۇر خەلق چۆچەكلىرى
(4.50 يۈەن)	شەيتاننى ئالدىغان تاز	ئۇيغۇر خەلق چۆچەكلىرى
(4.50 يۈەن)	ئادەمىي شەيتان	ئۇيغۇر خەلق چۆچەكلىرى
(4.50 يۈەن)	خىزىر نىياز	ئۇيغۇر خەلق چۆچەكلىرى
(4.50 يۈەن)	سېھىرلىك ئالما	ئۇيغۇر خەلق چۆچەكلىرى

ئۇيغۇر خەلق چۆچەكلىرى	ئۈسكەك پادىشاھ	(4.50 يۈەن)
ئۇيغۇر خەلق چۆچەكلىرى	قاينا، چۆگۈن	(4.50 يۈەن)
ئۇيغۇر خەلق چۆچەكلىرى	ئەقىللىق كەنجى قىز	(4.50 يۈەن)
ئۇيغۇر خەلق چۆچەكلىرى	ھەركىم قىلسا ئۆزىگە	(4.50 يۈەن)
ئۇيغۇر خەلق چۆچەكلىرى	يالتايغاق بوۋاي	(4.50 يۈەن)
ئۇيغۇر خەلق چۆچەكلىرى	ئۈجمە سايىسى	(4.50 يۈەن)
ئۇيغۇر خەلق چۆچەكلىرى	ئەپچىلەم	(4.50 يۈەن)
ئۇيغۇر خەلق چۆچەكلىرى	ئارغىماق ماجىراسى	(4.50 يۈەن)
ئۇيغۇر خەلق چۆچەكلىرى	ئىككى باينى ئەپلىگەن مالاي	(4.50 يۈەن)
ئۇيغۇر خەلق چۆچەكلىرى	ئۆرگىلىۋاي بىلەن چۆرگىلىۋاي	(4.50 يۈەن)
ئۇيغۇر خەلق چۆچەكلىرى	يەتتە لىگىلتاق بىلەن بىر شىگىلتاق	(4.50 يۈەن)
ئۇيغۇر خەلق چۆچەكلىرى	شېتەلە بىلەن پېتەلە	(4.50 يۈەن)
ئۇيغۇر خەلق چۆچەكلىرى	مازاخۇر مازاقتا ئۆلەر	(4.50 يۈەن)
ئۇيغۇر خەلق چۆچەكلىرى	پادىشاھنىڭ كۈنى ئۇزارتىشى	(4.50 يۈەن)
ئۇيغۇر خەلق چۆچەكلىرى	ئېشەكنى ئۇرۇپ خوتۇننى قورقۇتۇش	(4.50 يۈەن)
ئۇيغۇر خەلق چۆچەكلىرى	موللام ئوغرىنى قانداق تاپتى	(4.50 يۈەن)
ئۇيغۇر خەلق چۆچەكلىرى	قازان تۈۋى	(4.50 يۈەن)
ئۇيغۇر خەلق چۆچەكلىرى	شاھ بىلەن شاتۇتى	(4.50 يۈەن)
ئۇيغۇر خەلق لەتىپىلىرى — 1، 2، 3، 4، 5	(ھەر بىرى 4.50 يۈەن)	
ئۇيغۇر خەلق چاقچاقلىرى (ھېسام چاقچاقلىرى) — 1، 2	(ھەر بىرى 4.50 يۈەن)	
ئۇيغۇر خەلق مەسەللىرى — 1، 2	(ھەر بىرى 4.50 يۈەن)	
ئۇيغۇر خەلق ئويۇنلىرى — 1، 2، 3	(ھەر بىرى 4.50 يۈەن)	
ئۇيغۇر خەلق تېپىشماقلىرى — 1، 2	(ھەر بىرى 3.50 يۈەن)	
ئۇيغۇر خەلق لاپىلىرى	(3.50 يۈەن)	

(بۇ بىر يۈرۈش 55 كىتابنىڭ ئومۇمىي باھاسى 244.50 يۈەن)

مۇنداق

- 1 شېتەلە بىلەن پېتەلە
8 ئامەتلىك بايۇەچچە
26 پادشاھ بىلەن قىزىقچى
30 گۈل چامغۇۋاي
37 گەپ بەرمەس بىلەن نەپ بەرمەس
43 مۇنۇكبىي
50 كۆسەي قاشلىق ۋاپادار
62 نەغمەجان



شېتە بىلەن پېتە

بۇرۇنقى زاماندا بىر ئەر - خوتۇن ئۆتكەنكەن، ئې-
رىنىڭ ئېتى شېتە، خوتۇننىڭ ئېتى پېتە ئىكەن.
بۇلار مەھەللىدىن چەتتەرەك پاكار بىر ئۆيدە تۇرىدىكەن.
بىر كۈنى ئۆينىڭ لىم ياغىچى غارسىلداپ سۇنۇشقا باشلاپ-
تۇ. ئەر - خوتۇن ئۇنىڭغا چارە قىلماقچى بوپتۇ. شېتە:
— نوغۇچنى تۇۋرۇك قىلايلى، — دەپتۇ. پېتە قار-
شلىق كۆرسىتىپ:

— نوغۇچ بولمىسا، بىز ئۇرۇقلۇق بۇغداي تېپىپ،
تېرىپ، ئورۇپ، يىغىپ، ئۇن تارتىپ كەلگەندە قانداق قى-
لىپ ئاش ئېتىمىز؟ مۇنۇ ھاسىنى تۇۋرۇك قىلايلى، —
دەپتۇ. شېتە قوپۇپ:

— سەن تەييار ھاسىنى تۇۋرۇك قىلىپ قويساڭ، مەن
قېرىغاندا نېمىنى تايىنمەن؟ تۇغىدىغان بالىلارنىڭ چوڭ
بولۇپ باشباشتاقلق قىلسا، نېمە بىلەن ئەدەپلەيمەن؟ سەن
ئاش ئېتىۋاتقاندا ئۇ بەگۋاش ئوتۇن ئەكىرگىلى
چىقىپ ئويىناپ قالسا، ھاسام بولمىسا، قانداق تالاغا چىقىپ

قىچقىرىپ كىرەلەيمەن؟ سەن زادى كېيىنلىكنى ئويلىماي-
سەن، — دەپتۇ.

سۈنۈشقا باشلىغان ياغاچ پەسلەشكە باشلاپتۇ. شۇ ئا-
رىدا تونۇر كۆسىيى قىلىش ئۈچۈن ساقلاپ يۈرگەن بىر
تال ياغىچى بار ئىكەن، ئۇلار شۇنى تۈۋرۈك قىلىپ، لىمنى
توختىتىۋاپتۇ.

ئۇلار بىر كۈنى قېيناتىسىنىڭ ئۆيىگە جۈمەلەپ بې-
رىپتۇ. قايتىش ۋاقتىدا قېيناتىسى ئۇلارغا ئىككى جىڭ
گۆش بېرىپتۇ. ئۇلار گۆشنى ئەكىلىپ قازانغا ساپتۇ. گۆش
ئەمدى پىشاي دېگەندە:

— ۋاي خوتۇن، گۆشنىڭ يەيمىز، چىش كولىغۇچ
يوق، قانداق قىلىمىز؟ — دەپتۇ شېتىلە. بۇ گەپنى
قۇۋۋەتلەپ:

— بىز ھەممە ئىشنى ئالدىن تەييارلاپ كەلگەن ئەر -
خوتۇن تۇرۇپ، ئەجەب ئۇنى ئويلىماپتىمىز - ھە؟ — دەپ-
تۇ پېتىلە.

ئۇلار چىش كولىغۇچنىڭ ئارچا ياغىچىدىن بولىدىغان-
لىقىنى، ئارچىنىڭ تاغدا بولىدىغانلىقىنى ئەسلىشىپ،
گۆشنى قازانغا قويۇپ ئاۋۋال تاغقا بارماقچى بوپتۇ، ئى-
شكىنى قۇلۇپلاپ، ئاچقۇچنى قويۇشقا يەر تاللاپتۇ. بۇلار،
بىر زامانلار كېلىپ دېھقانچىلىق قىلساق لازىم بولىدۇ
دەپ، بىر تۈز يەرنى خامان قىلىپ، ئوتتۇرىسىغا موما يا-
غاچ قاداپ قويغانىكەن، قارىسا، موما خېلى ئېگىز. ئەر -

خوتۇن بىر - بىرىنى يۆلىشىپ تۇرۇپ ئاچقۇچنى مومىنىڭ ئۇچىغا ئېسىپ قويۇشۇپتۇ ۋە بۇ يەرگە ھېچكىمنىڭ قولى يەتمەيدۇ، دەپ جەزم قىلىشىپ تاغقا راۋان بوپتۇ. بۇلارغا يولدا بىر ھىلىگەر ئادەم ئۇچراپتۇ. ئۇ شېتىلە بىلەن پېتىلىگە سالام بېرىپ:

— يول بولسۇن، نەگە مېڭىشتىلا؟ — دەپ سوراپتۇ. شېتىلە بىلەن پېتىلە بىر - بىرىنىڭ ئاغزىدىكى گەپنى تارتىۋېلىپ سۆزلەپ كېتىپتۇ.

— ۋاي تەقسىر، بۈگۈن قېيناتىمىزنىڭ ئۆيىگە جۈمە -

لەپ بارساق ئىككى جىڭ گۆش بەردى. ئۇنى قازانغا سېلىپ، ئەمدى يەيلى دېسەك چىش كو - لىغۇچ يوق. شۇنى ئەكېلىش ئۈچۈن تاغقا كېتىۋاتىمىز، — دەپتۇ شېتىلە.

— ئىشكىنى قۇلۇپلاپ، ئاچقۇچنى موما ياغاچنىڭ ئۈستىگە ئېلىپ قويدۇق، — دەپتۇ پېتىلە، — گۆش پىشاي دەپ قالغان، يەنە كىرىپ يەپ كەت - مىسىلە جۈمە !

— نېمە دېگەنلىرى بۇ، خېنىم، — دەپتۇ ھېلىقى



ئادەم، — ئۇنداقمۇ قىلامدىغان.

ئۇلار خوشلىشىپ ئۆز يوللىرىغا كېتىپتۇ. شېتىلە بىلەن پېتىلنىڭ قارىسى يىتىش بىلەن ھېلىقى ئادەم ئۆيگە كىرىپ گۆشنى يەپ، شورپىسىنى ئىچىپ، ئىشكىنى قۇلۇپلاپ، ئاچقۇچنى يەنە ئاۋۋالقىدەك موما ياغاچنىڭ ئۈستىگە چىغا ئېلىپ قويۇپ، ئۆز يولىغا راۋان بوپتۇ. شېتىلە بىلەن پېتىلە تاغقا بېرىپ، ئارچا تېپىپ، چىش كولىغۇچ ياساپ، ئۈچ كۈندە ئاران ئۆيىگە كەپتۇ. ئىشكىنى ئېچىپ كىرىشىگە، بىر دۆلەت قوڭغۇزى ئۆمىلەپ بوسۇغىدىن چىقىپ قىۋاتقانكەن، بىردەمدىلا بىر تۆشۈككە كىرىپ كۆزدىن غايىب بوپتۇ. شېتىلە بىلەن پېتىلە كېلىپ قازاننى ئاچسا، ھېچنېمە يوق.

— ئايلا، بۇنى ھېلىقى قوڭغۇز يەپ كېتىپتۇ، — دەپ ئارقىدىن قوغلاپ چىقسا، ھېچنەدە يوق. ئىشكىنى ياپماي كىرگەنلىكى ئۈچۈن ئەر - خوتۇن بىر - بىرىگە خېلى تاپا - تەنە قىلىشىپتۇ.

ئارىدىن بىر ھەپتە ئۆتۈپ، قېيناتىسىنىڭ ئۆيىگە يەنە جۈمەلەپ بارغانكەن، چۆچۈرە بىلەن مېھمان قىلىپ، قاينى تىش ۋاقتىدا بىر جىڭ گۆش بېرىپتۇ. شېتىلە بىلەن پېتىلە ئۆيىگە كېلىپ گۆشتە چۆچۈرە ئېتىپتۇ. ئاش پىشقاندا شېتىلنىڭ ئېسىگە قېيناتىسىنىڭ ئۆيىدە چۆچۈرىنى چوكا بىلەن ئىچكەنلىكى كەپتۇ - دە، بىر شەرتنىڭ ھال - زىرلانمىغانلىقىنى بىلىپ، دەرھال چوكنى قانداق ياساش

ئۈستىدە ئويلاپتۇ، ئۇنىڭ شىلۋە ياغىچىدىن ياسىلىدىغانلىق-
قىنى ئەسلەپتۇ. شىلۋە ئەلۋەتتە تاغدا بولىدۇ. ئاخىر چۆ-
چۈرىنى قازاندا قويۇپ، ئىككىسى تاغقا ماڭماقچى بولپتۇ.
بۇ قېتىم ئاچقۇچنى بۇرۇنقىدىن يوشۇرۇنراق جايغا قويۇش-
نى مەسلىھەتلىشىپ، تونۇر تۈۋىدىكى كۈلگە كۆمۈپ، ئۈس-
تىگە ئەگرى - بۈگرى قىلىپ سۇ سېپىپ بەلگە قىلىپ
قويۇپ، تاغقا مېڭىپتۇ. يولدا ھېلىقى ئادەم بىلەن يەنە
ئۇچرىشىپ قاپتۇ. شېتىلە بىلەن پېتىلە بۇ نۆۋەت ئالداپ
قۇتۇلماقچى بولۇپ كېلىشىۋاپتۇ.

— ھە، يول بولسۇن؟ — دەپتۇ ھېلىقى ئادەم.
— تاغقا بارمايمىز، شىلۋە ياغىچى ئالمايمىز، چوكا
ياسمايمىز، — دەپتۇ شېتىلە.

— ئۆيدە چۆچۈرە ئەتمىدۇق، ئاچقۇچنى كۈلنىڭ ئاس-
تىغا كۆمۈپ، ئۈستىگە ئەگرى - بۈگرى سۇ سېپىپ قوي-
مىدۇق، — دەپتۇ پېتىلە.

يولۇچى بۇلار بىلەن خوشلىشىپ، توپتوغرا شېتىلە
بىلەن پېتىلەنىڭ ئۆيىگە كەپتۇ - دە، چۆچۈرىنى ئىچىپ،
قازاننىڭ ئاغزىنى بۇرۇنقىدەك يېپىپ قويۇپ، ئىشىكنى
قۇلۇپلاپ، ئاچقۇچنى ئۆز جايىغا قويۇپ كېتىپتۇ. بۇ قې-
تىم شېتىلە بىلەن پېتىلە بەش كۈندە كەپتۇ، ئاچقۇچنى
ئېلىپ ئىشىكنى ئېچىپتۇ، بېرىپ قازانغا قارىسا ھېچنېمە
يوق. بىر چىۋىن قازاننىڭ ئىچىدىكى نەملىكنى شۈمۈپ
تۇرغۇدەك. بۇنى كۆرگەن شېتىلەنىڭ ئەرۋاھى قىرىق گەز

ئۇچۇپتۇ.

— ۋاي خوتۇن، چاپسان بول، پالتىنى ئەكىلىپ بەر، —
دەپتۇ.

پىتىلە پۇتىنىڭ ئۇچىدا مېڭىپ پالتىنى ئەكىلىپ
بەرگەنكەن، شېتىلە چىۋىنىڭ بېشىنى نشانلاپ تۇرۇپ
راسا كەلتۈرۈپ بىرنى قويۇپتۇ، قازان سەككىز پارچە بوپ-
تۇ. چىۋىن ئۇچۇپ بېرىپ پىتىلىنىڭ بېشىغا قونۇپتۇ.

— ۋاي خوتۇن، — دەپتۇ شېتىلە، — مىدىرلىماي
تۇر، بۇ قۇرغۇر سېنىڭ بېشىڭغا قوندى، بۇنىڭ ئەدىپىنى
بەرمىسەم بولمايدۇ، — دەپ، ناھايىتى ئېھتىيات بىلەن



بېرىپ بىر قويغانىكەن، خوتۇننىڭ بېشى ئىككى پارچە بولۇپ ئۆلۈپتۇ. ھېلىقى چىۋىن «غىڭ» قىلىپ ئۇچۇپ تۈۋرۈككە قونۇپتۇ. شېتىلىنىڭ ئەرۋاھى ئۇچۇپ، تومۇرلىرى كۆيۈپ، ئاچچىقى ئىچىگە، غەزىپى بېشىغا ئۆرلەپتۇ.

— سەن ھىلىگەر قۇۋ چىۋىن، — دەپتۇ شېتىلە، — ئاشنى ئىچىڭ، قازاننى چىقىڭ، خوتۇننى ئۆلتۈرۈڭ، ئەمدى تۈۋرۈككە قونۇپ ئۆگزىنى كۆتۈرۈڭما؟ ھىم... مەن سېنىڭ شۇنداق ئەدىپىڭنى بېرەيكى، خەپ توختا!

ئۇ پالتىنى ئارقىسىغا يوشۇرۇپ، ئاستا پۇتىنىڭ ئۈستىدە دەسسەپ تۈۋرۈككە يېقىنلاپ كېلىۋاتقاندا، تۇيۇقسىزلا ئىشىك ئېچىلىپتۇ، قارىسا ھېلىقى ئاچ كۆز ئادەم كىرىپ كېلىۋاتقۇدەك. ئۇ كۆڭلىدە بۈگۈن نەق سامسا تەييارلاپ قويغاندۇ، دېگەن ئوي بىلەن كىرگەنىكەن. ئۇ شېتىلىنىڭ «خەپشۈك» دېگەن شەرتى بىلەن جىم تۇرۇپ قاپتۇ، شېتىلىنىڭ قولىدا پالتا بارلىقىنىمۇ ئۇقماپتۇ. شېتىلە ئەپىلەپ لىپ تۇرۇپ تۈۋرۈككە راسا كەلتۈرۈپ بىرنى قويغانىكەن، تۈۋرۈك بىلەن بىللە لىممۇ چۈشۈپتۇ. چىۋىن ئۇچۇپ تالاغا چىقىپ كېتىپتۇ، سۇنغان يوغان لىم ياغاچ توپتوغرا ھېلىقى ئاچ كۆز ئادەمنىڭ قاق چوققىسىغا چۈشۈپ، «ۋايىجان» دېيىشكىمۇ ئۈلگۈرەلمەي، جان بېرىپتۇ. شېتىلە بولسا، ئۇنىڭ بىلەن چاتىقى يوق چىۋىننى قوغلاپ كېتىپتۇ.

ئامەتلىك يايۋەنچى

بۇرۇن ئاتىسىدىن نۇرغۇن مال - دۇنيا قالغان بىر
بايۋەنچە بولغانىكەن. ئۇ كىچىكىدىنلا يەپ - ئىچىپ،
خۇشال - خۇرام ئويناپ - كۈلۈپ كۈن ئۆتكۈزۈشنى ئادەت
قىلىۋالغاچقا، ئەيش - ئىشرەتتىن باشقىنى ئويلىمايدىكەن،
«مېلىك مىڭغا يەتكۈچە، دوستۇڭ مىڭغا يەتسۇن» دەپ، ھەر
كۈنى مېھمان چاقىرىپ، شەھەرنىڭ بىكار تەلەپلىرىنىڭ
ۋاڭ - چوڭلىرى ئىچىدە غەرق مەست بولۇپ كۈن ئۆتكۈ-
زىدىكەن، پۇل دېگەننى غازاڭنىڭ ئورنىدا كۆرىدىكەن.

«يېتىپ يېسەڭ تاغىمۇ توشۇماپتۇ» دېگەندەك، ھېچقانداق
ئوقەتنىڭ پېشىنى تۇتۇپ باقمىغان بايۋەنچىنىڭ ئەيش -
ئىشرىتى ئاتىسىدىن قالغان مال - دۇنيانى تېزلا خورىتىدۇ.
ۋېتىپتۇ، ئاغىنىلىرىمۇ بىر - بىرلەپ ئازىيشقا باشلاپتۇ.
شۇنداق قىلىپ، بىر كۈنلەرگە كەلگەندە ئۇنىڭ مال -
دۇنياسى تەلتۆكۈس تۈگەپتۇ، قالغان ئاغىنىلىرىمۇ كۆزدىن
غايىب بوپتۇ، بايۋەنچىنىڭ ئائىلىسىنى ئېغىر غۇربەتچە -
لىك بېسىپتۇ.

— ئاغىنىلىرىڭىزنى ئىزدەپ باقسىڭىز بوپتىكەن، —
دەپتۇ خوتۇنى بايۋەچچىگە يالۋۇرۇپ، — شۇنچە كۆپ تۈز —
تائامىمىزنى تېتىغاندىكىن، بىرەر نانغا بولسىمۇ ياراپ
قالار.

بايۋەچچە ئاغىنىلىرىنى ئىزدەپ كۆرۈپتۇ، بىراق ھەم —
مە دۇنياسىنى يەپ تۈگەتكەن بۇ ئەخمەق بايۋەچچىنىڭ يەپ
قاچار ئاغىنىلىرى ئۇنى قەستەن تونۇماسقا ساپتۇ. بايۋەچ —
چە ئامالسىز ئۇيان ئايلىنىپ، بۇيان ئايلىنىپ، بىرەر ئىش
تېپىپ ئىشلىمەكچى بولۇپ، مەدىكارلار بازىرىغا بېرىپ تۇ —
رۇپتۇ. مەدىكار ئالغۇچىلار كەلسلا، ئۇلارنىڭ ئالدىغا يۈ —
گۈرۈپ بېرىپتۇ. مەدىكار ئالغۇچىلار ئۇنىڭ سايىدە ئۆسكەن
چېچەكتەك نۇرسىز چىرايىغا ۋە پاختىدەك ئاق ھەم يۇمشاق
ئالقانلىرىغا قاراپ:


— سەن بۇ قوللىرىڭ بىلەن دوپپىغا گۈل تىكىشنى
ئۆگەنسەڭ بولغۇدەك، — دېيىشىپ، ئۇنى كۈلكىگە قويۇپتۇ.
ماي ئىچىدىكى بۆرەكتەك ئەركىن يايىپ ئۆسكەن باي —
ۋەچچە ئۆزىنىڭ ئەخمەقلىق بىلەن قىلغان بەتخەجلىكلىرى
تۈپەيلىدىن خورلىنىۋاتقانلىقىغا قاتتىق ئۆكۈنۈپ، ئىچىدە
ئۆزىنى تىللاپتۇ — دە، مەدىكارلار بازىرىدىن ئۈمىد ئۈزۈپ،
ئۆيىگە قاراپ مېڭىپتۇ. يولدا ئۇنىڭغا بىر رەمچى ئۇچراپ
قاپتۇ. قارىغۇدەك بولسا، ئۇ قېلىن كىتابنى ئېچىپ قو —
يۇپ، رەم ئاچقۇزغۇچىلارغا خالىغانچە بىرىنچىلەرنى سۆزلەپ
قويۇپلا، ئۇلاردىن جىرىڭلاپ تۇرغان تەڭگىلەرنى ئېلىۋاتقۇ —

دەك. بۇ ئىش بايۋەچچىنى قاتتىق قىزىقتۇرۇپتۇ. ئۇ كۆڭ-
لىدە، بۇ ئىشمۇ بولغۇدەك، قېنى بىر قىلىپ كۆرەي دەپتۇ -
دە، ئۆيىگە قاراپ يۈگۈرۈپتۇ.

بايۋەچچىنىڭ خىيالى خوتۇنغىمۇ يېقىپتۇ. بىراق،
ئۇلاردا كىتاب ئالغۇدەك پۇلمۇ يوق ئىكەن. ئۇيان ئويلى-
نىپ، بۇيان ئويلىنىپ، ئاخىر ئۇلارنىڭ كۆزى ئەڭ ئاخىر -
قى مۈلىكى بولغان بىر پارچە ئاق كىگىزگە چۈشۈپتۇ. ئا-

يال ئۇنى سېتىۋېتىشكە
قىممەتسىمۇ، ھەرھالدا
دەسمايە سالماي ئىش
باشلاشقا بولمايدىغانلىقىغا
كۆزى يېتىپ، قاتلاپ ئې-
لىپ بايۋەچچىگە تۇتقۇ-
زۇپتۇ. بايۋەچچە ئۇنى
قولتۇقىغا قىستۇرۇۋې-
تىپ، بىردىنلا:

— توختا، خوتۇن،
بۇنى سېتىپ كىتاب ئا-
لىمىز، دەپ ئاۋارە بول-
غۇچە، مۇشۇنىڭ ئۆزىنىلا
كىتاب قىلىپ كۆرمەي-
مىزمۇ؟ — دەپتۇ - دە،
ئۇنى قاچا بىلەن پار-



چىلاپ كىتاب قىلىپ تىكىپتۇ، ئاندىن لاخشىگىرنى قىزدىتىپ، ئۇنىڭ بەتلەرگە خەتكە ئوخشايدىغان ئاللىقانداق ئىمىر - چىمىر شەكىللەرنى قىلىپ سىزىپ چىقىپتۇ. شۇنداق قىلىپ، كىتابمۇ پۈتۈپتۇ. بىراق، بايۋەچچە يەنە ئويلىنىپ قاپتۇ.

— مېنى شەھەر خەلقىنىڭ ھەممىسى تونۇيدۇ، — دەپتۇ ئۇ خوتۇنغا، — مۇشۇ ھالەتتە كوچىغا چىقسام، كىشىلەر مېنى ساراڭ بولۇپ قاپتۇ، دېيىشەر. — ئەمىسە قانداق قىلىمىز؟

— باشقا شەھەرگە كۆچۈپ كېتەيلى. شۇنداق قىلىپ، ئۇلار ئۆي - جايلىرىنى ئېلىشىغا سېتىۋېتىپ، يىراق بىر شەھەرگە كۆچۈپ بېرىپتۇ - دە، ئوبدان ئورۇنلىشىۋېلىپ، بايۋەچچە ئۆز ھۆنىرىنى ئاشكا-رىلاش ئۈچۈن، خوتۇننىڭ بىر پاي ھالقىسىنى ئۆيىنىڭ ئارقىسىدىكى ئەخلەت دۈۋىسىگە كۆمۈپ قويۇپتۇ. بۇلارنىڭ ئۆيىگە بىر قانچە ئايال مېھمان يىغىلغان كۈنى بايۋەچچە - نىڭ خوتۇنى ئېرى بىلەن كېلىشىپ قويغىنى بويىچە، بىرپاي ھالقىسىنىڭ يوقاپ كەتكەنلىكىنى ئېيتىپتۇ. — ياخشىراق ئىزدەپ باق، تېپىلىپ قالار، — دەپتۇ بايۋەچچە.

— ئىزدەپ ئاۋازە بولغۇچە كىتابىڭىزغا قاراپ باقسىد - ڭىز بولمامدۇ؟ — دەپتۇ خوتۇنى. بايۋەچچە: — ئۇنداق قىلساقمۇ بولىدۇ، بىراق بۇنىڭدىن كېيىن

ئۆزۈڭگە پۇختا بول، مېنى ئاۋارە قىلىدىغان ئىشنى ئىككى كىنچى قىلما، — دەپتۇ — دە، كىڭىز كىتابىنى قولىغا ئاپتۇ. مېھمانلار ھەيران بولۇپ ئۇنىڭغا تىكىلىپتۇ. باي-ۋەچچە كىڭىز كىتابىدىكى ئىمىر — چىمىر سىزىقلارغا سىنچىلاپ قارىغىنىچە كۈلۈمسىرەپ تۇرۇپ:

— مانا دېمىدىممۇ، سەن خوتۇن ئۇنى ئەخلەت بىلەن بىللە ئۆينىڭ ئارقىسىغا تۆكۈۋېتىپسەن، دەرھال ئەخلەت دۆۋىسىنى ئاقتۇر، — دەپتۇ.

خوتۇنى ئۆينىڭ ئارقىسىغا يۈگۈرۈپتۇ، باشقا ئاياللارمۇ ئۇنىڭ كەينىدىن مېڭىپتۇ. ھالقا راست دېگەندەك ئەخلەتنىڭ ئارىسىدىن چىقىپتۇ. بولۇپ ئۆتكەن بۇ ئىش كۆزنى يۈمۈپ — ئاچقۇچىلا خوتۇنلارنىڭ ئاغزى ئارقىلىق شەھەرنىڭ ھەممە يېرىگە تارقىلىپ كېتىپتۇ. بىرى:

— شەھرىمىزگە يېڭى كۆچۈپ كەلگەن كىشى ئۇستا رەمچىكەن، — دېسە، يەنە بىرى:

— ئۇنىڭدا ھېچكىمنىڭكىگە ئوخشىمايدىغان خاسىيەتلىك كىتاب بار ئىكەن، — دەيدىكەن.

ئەنە شۇ چاغلاردا ئېشىكىنى يىتتۈرۈپ قويۇپ، ھەممە يەرنى ئاقتۇرۇپ تاپالماي يۈرگەن بىر كىشى بۇ خەۋەرنى ئاڭلاپلا دەرھال رەم ئاچقۇزۇشقا كەپتۇ. بايۋەچچە كىڭىز كىتابىنىڭ داغلانغان بەتلەرگە بىر ھازا تىكىلگەندىن كېيىن، ئېشەك يىتتۈرگەن كىشىگە قاراپ:

— سىز سۈرگە دورىسى ئىچىسىڭىز بولغۇدەك، — دەپتۇ.

تۇلۇمدىن توقماق چىققاندەك بۇ گەپ ئېشەك يىتتۇر -
گەن كىشىنى قاتتىق چۆچۈتۈۋېتىپتۇ.

— سىز ساراڭمۇ، ئوڭمۇ؟ — دەپتۇ ئۇ كىشى تېرىد -
كىپ، — مەن ئېشەك توغرۇلۇق رەم ئاچقۇزۇۋاتىمەن،
سىز بولسىڭىز...

— كىتابتىن شۇنداق چىقىپ قالدى، — دەپتۇ باي -
ۋەچچە دۇدۇقلاپ، — مەندە نېمە ئامال؟ !
ئېشەك يىتتۈرگەن كىشى:

— سىز ھەقىقەتەنمۇ ئېلىشىپ قالغان كىشى ئىكەن -
سىز، سىزنى ئىزدىگەن مەنمۇ ئەخمەق، — دەپتۇ - دە،
چىقىپ كېتىپتۇ.

— مانا، رەسۋاچىلىق، — دەپتۇ بايۋەچچىنىڭ خوتۇنى
تېرىكىپ، — سىزنىڭ ساراڭلىقىڭىزنى ئەتىلا ئۇ پۈتۈن
شەھەرگە يېيىپ بولىدۇ. ئەمدى كىشىلەر سىزگە رەم ئاچ -
قۇزۇش ئۈچۈن ئەمەس، بىزنى شەھەردىن قوغلاپ چىقىرىشقا
كېلىدۇ. ئادەم دېگەن شۇنداقمۇ ئەخمەق بولغان بارمۇ؟

بايۋەچچىنىڭ خوتۇنى ئەلەمگە چىدماي يىغلىۋېتىپتۇ.
بايۋەچچە ئۆزىنىڭ ھەقىقەتەنمۇ ئويلماي گەپ قىلىپ قويد -
غانلىقىغا ئۆكۈنۈپ، بۇ يەرنىڭ خەلقى راستتىنلا بىزنى
قوغلىۋېتەرمۇ، دېگەن دەككە - دۈككە ئىچىدە تاڭ ئاتقۇچە
ئۇخلىيالماپتۇ. تاڭ ئېتىپتۇ، ئۇلار ئورۇنلىرىدىن يېڭىلا
تۇرۇشىغا، ئىشكى قېقىلىپتۇ. بايۋەچچە: «مانا ئەمدى
كۆرگۈلۈكىمىزنى كۆرىدىغان بولدۇق» دېگىنىچە ئالاقىزادە

بولۇپ ئىشكىنى ئېچىپتۇ - دە، ئالدىدا كۈلۈمسىرەپ تۇر -
غان ئېشەك يىتتۈرگەن كىشىنى كۆرۈپ، تېخىمۇ تەمتىرەپ
كېتىپ، ئىشكىنى يېپىۋاپتۇ.

— رەمچى ئۈستام، — دەپتۇ ئېشەك يىتتۈرگەن كى-
شى، — خاپا بولمىسلا، سىلى ھەقىقەتەنمۇ ئەۋلىيا ئىد-
كەنلا. مەن سىلنى ئورۇنسز رەنجىتكەنلىكىم ئۈچۈن
ئەپۇ سوراپ كەلدىم، ئىشكىنى ئاچسلا.
بۇ گەپنى ئاڭلاپ بايۋەچچىنىڭ قوللىرى ئىشەك تۈت-
قۇچىدىن ئىختىيارسىز بوشاپ كېتىپتۇ. ئېشەك يىت-
تۈرگەن كىشى ئۆيگە كىرىش بىلەنلا بايۋەچچىگە ئېگىلىپ
تەزىم قىلغىنىچە، يانچۇقىدىن پارقراپ تۇرغان كۈمۈش
تەڭگىلەرنى ئېلىپ، ھاڭ - تاڭ بولۇپ تۇرغان بايۋەچچى-
نىڭ ئاللىقىنىغا تۇتقۇزۇپ، قايتا - قايتا رەھمەت ئېيتىپ،
كەچكە ئۆز ئۆيىگە مېھمانغا چىلاپ قويۇپ چىقىپ كې-
تىپتۇ. بايۋەچچە ھاڭ - تاڭ بولغىنىچە تۇرۇپلا قاپتۇ.
ئەھۋال ئەسلى مۇنداق بولغانىكەن:

ئېشەك يىتتۈرگەن كىشى بايۋەچچىنىڭ كىتابقا قاراپ
بەرگەن جاۋابىنى ئاڭلاپ قاتتىق تېرىكىپ كېتىۋاتقىنىدا،
يولدا بىر دوستى بىلەن ئۇچرىشىپ قاپتۇ. دوستى ئۇنىڭ
ئەھۋالىنى ئوقۇپ:

— «پالغا ئىشەنمە، پالسىزمۇ يۈرمە» دېگەن گەپ بار.
سۈرگە دورىسى ئىچ دېگەن بولسا، ئىچىپ باقماسەن، ئې-
شەكنىڭ تېپىلمىغان تەقدىردىمۇ، ساڭا ئوشۇقچە زىيىنى

يوققۇ، — دەپ مەسلەھەت بېرىپتۇ. ئېشەك يىتتۈرگەن كىشى بۇنىڭغا كۆنۈپ، بىر تېۋىپتىن سۈرگە دورىسى سېتىۋېلىپ ئىچىپتۇ — دە، يەنە ئېشىكىنى ئىزدەشكە مېڭىپتۇ. ئۇ بىر ئەسكى تاملىقنىڭ يېنىغا كەلگەندە قورسىقى تازا تولغاچ ئاغرىشقا باشلاپتۇ، ئۇ ئالدىراپ — تېنەپ ئەسكى تامنىڭ كەينىگە ئۆتسە، ئېشىكى شۇ يەردە توپلىشىپ قالغان سۇلاردىن پەيدا بولغان كىچىككىنەي ئورمانىگە يېتىپ قېلىپ چىقالماي ياتقانكەن...

بايۋەچچە ئۆزىنىڭ ئويلىماي ئېيتقان سۆزىنىڭ ئويلىمىغان نەتىجىگە ئېرىشىپ قالغانلىقىدىن ئىنتايىن خۇش بولۇپ كېتىپتۇ، خوتۇنىمۇ خۇشاللىقىدىن ئۆزىنى قويىدىغان يەر تاپالماي قاپتۇ.

بايۋەچچە شۇ كۈنى كەچقۇرۇن ئېشەك يىتتۈرگەن كىشىنىڭ قايتا — قايتا تەكلىپ قىلىشى بىلەن ئۇنىڭ ئۆيىگە مېھمانغا بېرىپتۇ. بۇ چاغدا يۇرت كاتتىلىرى ئۇنىڭ ئۆيىگە يىغىلىپ، «رەمچى»گە تۆردىن ئورۇن قالدۇرۇپ، ئۇنى كۈتۈپ ئولتۇرۇشقانىكەن، بايۋەچچە ئۆيىگە كىرىشى بىلەن ھەممە ئورۇنلىرىدىن تۇرۇشۇپ، ئۇنى تۆرگە تەكلىپ قىپتۇ. بايۋەچچە ئۇلارنىڭ كۆزلىرىدىن قانداقتۇر بىر سەنئەت نەزەرىنى سەزگەندەك بولۇپ، بۇ يەرگە كەلگەنلىكىگە قاتتىق ئۆكۈنۈپتۇ ۋە تۆرگە چىقىپ سەتچىلىككە قالغاندىن كۆرە، قېچىپ كېتىشكە ئاسان بولۇش ئۈچۈن، پەگاھىدىلا ئولتۇرمايمەنمۇ، دەپ ئويلاپ:



— رەھمەت، «پاكا سەكرەپ - سەكرەپ ئورغا چۈ-
شەر» دەپتىكەن، تۆرگە چىققىنىدىن كۆرە، پەگاھدا تۇر-
غىنىم ياخشىدەك قىلىدۇ، — دەپ ساپتۇ. شۇئان ھەممە:
«ۋاي، تاپتى... تاپتى!...» دەپ چۇقان كۆتۈرۈشۈپ،
«رەمچى»گە قالدۇرۇلغان تۆردىكى كىگىزنى قايرىپ ئاستى-
دىن يوغان بىر پاقىنى ئېلىپ تالاغا ئاچىقىپ تاشلىۋېتىپ-
تۇ. ئەسلىدە ئۇلار شەھەرگە كېلەر - كەلمەي داڭق چى-
قارغان بۇ «ئەۋلىيا رەمچى»نى سىناپ كۆرمەكچى بولۇپ،
ئەتەي شۇنداق ئورۇنلاشتۇرغانىكەن. «رەمچى»نىڭ ئۇنى
دەرھال «تېپىۋېلىشى» ئۇلارنى ھەقىقەتەنمۇ قايىل قىپتۇ.
شۇنىڭ بىلەن بۇ «رەمچى»نىڭ شۆھرىتى تېخىمۇ ئېشىپتۇ.
شۇ چاغلاردا پادىشاھنىڭ ياخشى كۆرىدىغان بىر ئۈزۈكى
يوقاپ كېتىپتۇ. پادىشاھ بارلىق موللا - ئۆلىمالارنى

يىغىپ، ئۈچ كۈنگىچە ئۈزۈكنى تېپىشنى، ئەگەر تاپالمىسا،
ھەممىسىنىڭ كاللىسى ئېلىنىدىغانلىقىنى ئېيتىپتۇ. ئۇلار
قانچە كىتاب كۆرسىمۇ، ئۈزۈكنى تاپالماپتۇ. ئۈچ كۈن
ئۆتكەندىن كېيىن، پادىشاھ ئۇلارنى ئوردىغا چاقىرىپتۇ.
شۇ چاغدا ئارىدىن بىرى پادىشاھقا ئېگىلىپ تەزىم قىلىپ:
— ئى پادىشاھىئالەم، ئاڭلىساق شەھرىمىزگە بىر
رەمچى كەپتۇ، ئۇ يىتىپ كەتكەن ھەرقانداق نەرسىنى تا-
پالايدىكەن. شۇ كىشىنى ئەكەلدۈرۈپ سوراپ باقسىلا. مۇبادا
ئۇمۇ تاپالماي قالسا، بىزنى شۇ چاغدا ئۆلتۈرسىلىمۇ كې-
چىككەن بولمايلا، — دەپتۇ. چاپارمەنلەر «رەمچى» نى دەرھال
ئېلىپ كەپتۇ. «ئوغرىنىڭ يۈرىكى پوك - پوك» دېگەندەك،
بۇ «رەمچى» ئۆزىنى تۇتۇشقا ھەرقانچە تىرىشىمۇ، پۇت -
قولى تىترەشكە باشلاپتۇ. پادىشاھ ئۇنىڭغا قاراپ:
— ئەگەر سەن رەمچى قىياپىتىگە كىرىۋالغان ئالدامچى
بولمىساڭلا، ئۈزۈكنى دەرھال تاپالايسەن، تاپالمىساڭ، بۇ يەر -
دىن تىرىك چىقىپ كېتىمەن دەپ خىيال قىلما! — دەپتۇ.
— بېشىم بىلەن، — دەپتۇ بايۋەچچە ئۆزىنى تەسلىك -
تە بېسىپ، — بىراق، بۇ ئىش خېلى چىڭىشتەك قىلىدۇ،
شۇڭا مېنىڭ كىتاب كۆرۈپ، توغرا ھۆكۈم چىقىرىشىم
ئۈچۈن ئۈچ كۈنلۈك سۈرۈك بېرىشكە بولامدېكەن؟
بايۋەچچە بۇ سۆزنى ئېيتىشتا، قاراپ تۇرۇپ ئۆزىنى
ئۆلۈمگە تۇتۇپ بەرگەندىن كۆرە، غىپلا قىلىپ باشقا
شەھەرگە قېچىپ كېتىش پۇرسىتىنى يارىتىشنى كۆزدە

تۇتقانىكەن. پادشاھ خۇددى ئۇنىڭ كۆڭلىدىكىنى بىلىۋال-
غاندەك:

— بولىدۇ، بىراق ئوردىدىن چىقىپ كەتمەيسەن، مەن
سېنى مەخسۇس ئۆي، مەخسۇس تاماق بىلەن تەمىنلەيمەن،
ئۈچىنچى كۈنى ئەتىگەندە كۆرۈشمىز، — دەپ سۆزىنى
تۈگىتىپتۇ. ئەمدى بايۋەچچىگە مەخسۇس ئۆيگە سوللىنىۋې-
لىپ، ئۆلۈمنى كۈتۈپ يېتىشتىن باشقا يول قالماپتۇ. بىر
كۈن ئۆتۈپتۇ، ئىككى كۈنمۇ ئۆتۈپتۇ، ئەمدى تاڭ ئاتسىلا
ئۈزۈكنى تاپالمىغانلىقى ئۈچۈن كاللىسىنىڭ ئېلىنىدىغان-
لىقىدا گەپ يوق.

بايۋەچچە ئويلانغانسېرى قاتتىق ۋەھىمىگە چۈشۈپ،
خۇدىنى يوقىتىشقا باشلاپتۇ، ئاخىر ئۇ پادشاھنىڭ ئالدىدا
سوراققا تارتىلىپ، ئۆلۈمگە ھۆكۈم قىلىنغاندىن كۆرە،
ئۆزىنى — ئۆزى ئۆلتۈرۈۋېلىش قارارىغا كەپتۇ — دە،
قاراڭغۇ چۈشۈپ، ئەل ئايىغى بېسىلىشى بىلەن ئىشىك —
تۈڭلۈكنى مەھكەم تاقاپ، ئېسىلىپ ئۆلۈۋېلىش ئۈچۈن
ئۆزىگە سىرتماق ساپتۇ، بىراق ئۆزىنى بىراقلا تاشلاشقا
جۈرئەت قىلالماي، ئارغامچىنى بوينىغا سېلىپ تۇرۇپ،
ئۇنى قولى بىلەن ئاستا چىڭتىپتۇ — دە، «چىق جان،
چىق جان» دەپ ئىلتىجا قىلىشقا باشلاپتۇ. دەل شۇ چاغدا
ئىشىك قېقىلىپ، نالە قىلغان ئاۋاز ئاڭلىنىپتۇ. بايۋەچچە
قۇلاق سالغۇدەك بولسا، ئىشىك ئالدىدا بىرى : «مەن
سىلىدىن ئۆتۈنەي، ئۇلۇغ ئەۋلىيا غوجام، ئۈزۈكنى مەن

ئالغان. بىر قوشۇق قېنىمنى تىلەيمەن» دەۋاتقۇدەك. باي-
ۋەچچە ھەيران بولۇپ، ئارغامچىلىرىنى يىغىشتۇرۇپ قويۇپ
ئىشىكنى ئاچقانكەن، بىر كىشى ھۆركىرەپ يىغلىغىنىچە
بايۋەچچىنىڭ ئايىغىغا ئۆزىنى تاشلاپتۇ.

— سەن كىم بولسەن؟ — دەپتۇ بايۋەچچە ئۆچكەن
ئۈمىد شامىنىڭ قايتا پىلىلداپ يېنىشقا باشلىغانلىقىنى
سېزىپ، يۈرىكى ئوينىغان ھالدا.

— مەن پادىشاھنىڭ ساراي خىزمەتچىسى، ئۇزۇن
يىللاردىن بېرى پادىشاھقا سادىق بولۇپ ئىشلەۋاتقاندىم،
يېقىندا قايسى شەيتان ئازدۇردىكىن، سارايدا پادىشاھنىڭ
ئۈزۈكىنى ئۇچرىتىپ قېلىپ تىقۇۋالغاندىم. سىلى ئوردى-
غا پەيدا بولغان كۈندىن باشلاپ ماڭا ئەندىشە چۈشتى،
چۈنكى سىلنىڭ داڭقىلىرىنى مەنمۇ ئاڭلىغان. شۇڭا،
ئىككى كۈندىن بېرى كېچىسى ئىشىكلىرىگە قۇلىقىمنى
يېقىپ ئۆيىنىڭ ئىچىدىكى شەپىنى تىڭشاۋاتىمەن. بۈگۈن
«شەيخجان، شەيخجان» دەپ ئېتىمنى ئاتاۋاتقانلىرىنى
ئاڭلاپ قالىدىم. سىلىدىن گۇناھىمنى تىلەي، مېنى ئۆلۈم-
دىن ساقلاپ قالسىلا، — دەپتۇ ساراي خادىمى.

بايۋەچچە ئىشنىڭ تېگى — تەكتىنى چۈشىنىپتۇ. ئۇ
ئۇيان ئويلىنىپ، بۇيان ئويلىنىپ، قانداقلا بولمىسۇن ئۆ-
زىنىڭ ئۆلۈمدىن قۇتۇلۇپ قېلىشىغا سەۋەبچى بولغان بۇ
كىشىنىمۇ قۇتقۇزۇپ قېلىشنىڭ چارىسىنى ئىزدەشكە كى-
رىشىپتۇ. ئاخىر چارىمۇ تېپىلىپتۇ. ساراي خادىمى بۇ

چارىنىڭ ئوڭۇشلۇق بولىدىغانلىقىدىن كۆڭلى تىنىپ،
ئۆزىگە تېگىشلىك ۋەزىپىنى ئادا قىلىشقا خۇشال - خۇرام
چىقىپ كېتىپتۇ. بايۋەچچىمۇ ھەقىقىي بايۋەچچىلەرگە خاس
خاتىرجەملىك بىلەن ئۇيقۇغا كېتىپتۇ.

تاڭ ئېتىپتۇ، بايۋەچچە تېزلىك بىلەن كىيىنىپ، ئە-
تىگەنلىك تاماقنى ئىشتىھا بىلەن يەپ، كىگىز كىتابىنى
قولتۇقىغا قىستۇرۇپ، مەغرۇر قەدەم تاشلاپ پادىشاھنىڭ
ئالدىغا كىرىپتۇ.

— قۇدرەتلىك شاھىم، — دەپتۇ ئۇ سالام بەجا كەل-
تۈرگەندىن كېيىن، — پېقىرلىرى تاپشۇرۇلغان ۋەزىپىنى
ئادا قىلىپ ئالدىلىرىغا كەلدى.

— ناھايىتى ياخشى، — دەپتۇ شاھ ئۇنىڭغا خۇشاللىق
بىلەن نەزەر تاشلاپ، — قېنى، بايان قىل.

— كىتابنىڭ ئىزھار قىلىشىچە، ئۈزۈك ئوغرىلانمىغان
ياكى يىتمىگەن.

— ھە، بۇ نېمە دېگىنىڭ؟ — دەپتۇ شاھ قاشلىرىنى
يىمىرىپ.

— ئۇنى غازلىرىدىن بىرى دانغا ئارىلاشتۇرۇپ يەۋالغان.

— مەيلى، شۇنداقمۇ دەيلى، — دەپتۇ پادىشاھ ئىشەن-

گۈسى كەلمەي، — سەن شۇ غازنى تاپالامسەن؟

— ئەلۋەتتە تاپقىلى بولىدۇ، — دەپتۇ «رەمچى» ئۆزى.

نى خاتىرجەم تۇتۇپ، — بۇنىڭ ئۈچۈن غازلارنى بىر -
بىرلەپ كۆزدىن كەچۈرۈشكە توغرا كېلىدۇ.

— بولىدۇ، — دەپتۇ شاھ يەنىلا ئىشەنمىگەن قىياپەتتە، — قېنى، غازلار رەمچىنىڭ ئالدىغا كەلتۈرۈلسۇن. غازلار كەلتۈرۈلۈپتۇ، «رەمچى» بىر كىتابقا، بىر غازنىڭ كۆزى ۋە قانات — قۇيرۇقلىرىغا قاراپ، ئۇلارنى ئالدىدىن بىر — بىرلەپ ئۆتكۈزۈشكە باشلاپتۇ. غازلارنىڭ كۆپ قىسمى ئۆتۈپ بوپتۇ، ئۈزۈكنى «يەۋالغان» غاز تېخىچە كۆرۈنمەپتۇ. پادىشاھنىڭ تاقىتى — تاق بولۇشقا باشلاپتۇ، بايۋەچچىمۇ جىددىيلىشىپ قاپتۇ، «ئەگەر بۇ ئىش بېجىرىلمىگەن بولسا...» بايۋەچچىنىڭ دەرگۇمان بولغان كۆزلىرى كىشىلەر ئارىسىدىكى ساراي خادىمىغا تىكىلىپتۇ، ساراي خادىمى ناھايىتى خاتىرجەم كۆرۈنۈپتۇ. دېمەك، ئىش بېجىرىلگەن. بايۋەچچە يەنە بىر قانچە غازنى ئالدىدىن ئۆتكۈزۈپتۇ. ئۇلارنىڭ ئىچىدىمۇ ئۈزۈك «يەۋالغان» غاز كۆرۈنمەپتۇ. شۇنداق قىلىپ، ئۇ ئۆتكۈزە — ئۆتكۈزە ئەڭ ئاخىرقى غازغا كەلگەندە، ئۇنىڭ نۇرسىزلىشىپ كەتكەن كۆزىگە قاراپلا ئۇنىڭ ئۈزۈك «يەۋالغان» غازنىڭ دەل ئۆزى ئىكەنلىكىنى بىلىۋاپتۇ. دەرھەقىقەت، ساراي خادىمى بىلەن كېلىشكىنى بويىچە ئۇنىڭ قانستىدىن بىر پەي بەلگە ئۈچۈن سۇندۇرۇلغان. بايۋەچچە ئۇنى پادىشاھقا شەرەت قىلىپ:

— بىز ئىزدىگەن غاز مانا مۇشۇ، — دەپتۇ. پادىشاھ غازنى سويۇشقا بۇيرۇپتۇ. غاز سويۇلۇپتۇ، ئۈزۈك ئۇنىڭ يەملىكىدىن چىقىپتۇ. بۇنى كۆرگەن پادىشاھ چىرايى

نۇرلىنىپ، «رەمچى» نىڭ ئەۋلىيالىقىغا ناھايىتى قايىل بولدى.
تۇ ۋە ئۇنىڭ ئۈنمىغىنىغا قويماي، ئۇنى ئۆزىگە مەسلە.
ھەتتە قىلىپ ئوردىدا ئېلىپ قايتۇ.

بەتخەجلىكى تۈپەيلىدىن مال - دۇنياسىدىن ئايرىلىپ،
بىر پارچە نانغىمۇ زار بولۇپ قالغان بايۋەچچە ئەنە شۇ
كۈندىن باشلاپ ياخشى تۇرمۇش كەچۈرۈشكە باشلاپتۇ،
بىراق غەم - ئەندىشىدىن خالىي بولالماپتۇ. ئۇ قاچاندۇر
بىر كۈنى ئۆزىنىڭ ساختا قىياپىتىنىڭ ئاشكارىلىنىپ قېلىشىدىن
ئەنسىرەپ يۈرىدىكەن، ھەتتا چۈشىدىمۇ مۆڭدەرەپ
تۇرۇپ كېتىدىغان ھالەتكە كېلىپ قايتۇ. ئەنە شۇ كۈنلەردە
پادىشاھ ئۇنى تويۇقسىز ئالدىغا چاقىرىپتۇ. ئەسلىدە بۇ -
رۇندىن تارتىپ بۇ پادىشاھلىققا چىشىنى بىلەپ كېلىۋاتقان
قوشنا پادىشاھلىق لەشكەر تارتىپ كېلىۋاتقانكەن. بۇنىڭ -
دىن قاتتىق ھودۇققان پادىشاھ «قارشى تۇرۇش كېرەكمۇ
ياكى تىز پۈكۈپ، ئۇلارنىڭ بۇلاڭ - تالاڭ قىلىپ كېتىدۇ -
شىگە يول قويۇش كېرەكمۇ؟» دېگەن مەسىلە ئۈستىدە
«رەمچى» دىن مەسلىھەت سورىماقچىكەن. «رەمچى» ئەھۋالنى
ئاڭلاپ، ئۆزىنىڭ بەربىر بىر كۈنى بولمىسا بىر كۈنى
ئاشكارىلىنىپ رەسۋا بولىدىغانلىقىنى كۆزدە تۇتۇپ، ئىككى
تەرەپنى ئۇرۇشقا سېلىپ قويۇپ، پاتىپاراقچىلىقتىن پايدى -
لىنىپ قېچىپ كەتمەيمۇ، دېگەن خيالدا، كىگىز كىتابىنى
ۋاراقلاپ تۇرۇپ، پادىشاھقا:

— كىتابقا قارىغاندا، نۇسرەت بىز تەرەپتە، ئەلۋەتتە

جەڭ قىلىشىمىز كېرەك، — دەپتۇ.

— ئەمىسە، جەڭگە سىز قوماندانلىق قىلىڭ، — دەپ.

تۇ پادىشاھ «رەمچى» نىڭ سۆزىگە ماقۇل بولۇپ، — بىز ئارقا سەپتە تۇرۇپ سىزگە ياردەملىشىمىز.

بايۋەچچە پادىشاھنىڭ بۇيرۇقىنى رەت قىلالماپتۇ. ئۇ

دەرھال لەشكەر باشلىقلىرىنى يىغىپ، باستۇرۇپ كېلىۋات.

قان دۈشمەنگە قارشى قايتۇرما جەڭ قىلغۇچى قوشۇننى

تەخمۇتەخ قىلىپ قويۇپ، ئالدىراپ ئۆيىگە كەپتۇ. ئەسلىدە

ئۇ ئۆيدىن تالاغا چىقماي، ئۆز ئۆمرىنى ئەيش — ئىشرەت

بىلەنلا ئۆتكۈزۈپ كەلگەنلىكى ئۈچۈن ئات مىنىشىنىمۇ

بىلمەيدىكەن، شۇڭا ئۇ خوتۇنىغا بىر قازان يار يېلىم قا.

ئاتقۇزۇپ، ئۇنى ئۆزىگە توقۇلغان ئاتنىڭ ئېگىرىگە راسا

سۈركەپتۇ. — دە، ئۈستىگە چىقىپ مىنىۋاپتۇ، يار يېلىم

دەرھاللا قېتىپ، ئۇنى ئېگەر بىلەن مەھكەم بىرلەشتۈ.

رۇۋاپتۇ. ئۇ قوشۇننىڭ ئالدىغا كېلىپ، يۈرۈش قىلىشقا

بۇيرۇق بېرىپتۇ. شۇئان ناغرا — كانايىلار چېلىنىپ، نەچچە

مىڭ ئاتلىق لەشكەر شىددەت بىلەن ئىلگىرىلەپتۇ. بايۋەچ.

چە مىنگەن ئات جەڭ ۋە بەيگە كۆرگەن، ئەڭ يۈگۈرۈك

ئاتلاردىن بولغاچقا، باشقا ئاتلاردىن يول تالىشىپ، ھەممە.

نىڭ ئالدىغا ئۆتۈپتۇ. — دە، كېلىۋاتقان دۈشمەن توپىغا

قاراپ ئوقتەك ئېتىلىپتۇ. قورققىنىدىن ئالاقزادە بولۇپ

كەتكەن بايۋەچچە كەينىگە ياناي دېسە، ئاتنىڭ تىزگىنىنى

باشقۇرالماپتۇ، ئۆزىنى يەرگە تاشلاي دېسە، ئېگەردىن ئاج.

ريالماپتۇ. ئات بولسا، دۈشمەنگە قارشى چېپىۋېرىپتۇ. ئۆز قومانداننىڭ بۇ «قەھرىمان»لىقى قوشۇننى تېخىمۇ روھلاندۇرۇۋېتىپتۇ. ھەممىسى قوماندانغا ئەگىشىپ، قىيقاس - چۇقان بىلەن ئالغا ئىلگىرىلەۋېرىپتۇ. شۇنداق قىلىپ، بايۋەچىنىڭ ئېتى دۈشمەن قوشۇنى بىلەن ئۇچرىشىشقا ئازلا قاپتۇ. ئۇ كۆز يۈمۈپ - ئاچقۇچە يۈز بېرىدىغان قاتتىق توقۇنۇشتىن خۇددىنى يوقىتىپ كېتىۋاتقىنىدا، ئېتى بىر يانغا ئېگىلىپ ئۆسكەن بىر توغراقنىڭ ئاستىدىن ئۆتۈپ قاپتۇ. بايۋەچە ئاتتىن ئاجرىۋېلىش ئۈچۈن تېزلىك بىلەن توغراقنى قۇچاقلاپتۇ، كىم بىلسۇن، تېگى پورلىشىپ قاقشال بولۇپ قالغان بۇ توغراق شۇئان قاراسلاپ سۈنۈپ ئېگەرنىڭ ئالدىغا چۈشۈپتۇ، ئات بولسا، يۇلقۇنۇپ توغراقنى سۆرىگەن پېتى دۈشمەن لەشكەرلىرىنىڭ



ئارىسىغا كىرىپ كېتىپتۇ - دە، نۇرغۇن دۈشمەن لەشكەر -
لىرى توغراق پۇتاقلىرىغا ئۇرۇلۇپ ھالاك بولپتۇ. قالغانلىرى
رى يوغان بىر تۈپ توغراقنى يۇلۇۋېلىپ باستۇرۇپ كې -
لىۋاتقان بۇ مىسلى كۆرۈلمىگەن «باتۇر»غا دۇچ كېلىشتىن
قورقۇپ ئارقىسىغا بۇرۇلۇپ قېچىپتۇ. بايۋەچچىنىڭ لەش -
كەرلىرى قاچقانلارنى قوغلاپ يۈرۈپ قىرىشقا باشلاپتۇ. شۇ
ئەسنادا بايۋەچچىنىڭ ئېتى ئۇلۇغ سۇغا دۇچ كېلىپ، ئې -
قىنى يېرىپ ئۈزۈپ ئۆتۈپتۇ. شۇنىڭ بىلەن ئېگەرگە يې -
پىشتۇرۇلغان يار يېلىمىمۇ ئېرىپ، بايۋەچچىمۇ ئېگەردىن
ئاجراپتۇ. ئۇ ئاتتىن چۈشۈپ، كىيىملىرىنى يۇيۇپ قۇرۇ -
تۈپتۇ. شۇ چاغدا ئۇنىڭ بىرىمۇ ئادەم چىقىم قىلماي دۈش -
مەن ئۈستىدىن تولۇق غەلىبە قىلغان قوشۇنى يېتىپ كې -
لىپ، ئۇنى چۆرىدىگەن ھالدا خۇشال - خۇرام شەھەرگە
قايتىپتۇ. بۇنىڭدىن خۇشاللانغان پادىشاھ بايۋەچچىگە ئۆز
تەختىنىڭ يېنىدىن ئورۇن بېرىپ، ئۇنىڭ شەرىپىگە تۆت
كېچە - كۈندۈز زىياپەت ئۆتكۈزۈپ بېرىپتۇ ۋە ئۇنى:
«ئەۋلىيا رەمچى، چاقماق سەركەردە» دەپ ئاتايتۇ.

ئېيتىشلارغا قارىغاندا، ئۇنىڭ ئاشۇ نامى مەملىكەت
ئىچى ۋە سىرتىنى بەكمۇ زىلزىلىگە سېلىۋەتكەچكە، ئۇنىڭ
قايتا كىگىز كىتابىنى قولغا ئېلىشىغا ياكى جەڭ ئېتىغا
مىنىپ سەركەردىلىك قىلىشىغا تېگىشلىك ھېچقانداق ۋەقە
چىقمىغانمىش، شۇڭا ئۇ ئاخىرقى ئۆمرىنى ئوردا ئىچىدە
خۇشال - خۇرام ئۆتكۈزگەنمىش.

پادشاھ بىلەن قىزىقى

بۇرۇن بۇرۇنكەن، توخۇ تۇرنىكەن، قىرغاۋۇل جەددە-
كەن، قۇيرۇقى يەردىكەن. مانا شۇنداق كۈنلەرنىڭ بىرىدە
پادشاھ تەختىدە يېتىپ بىر چۈش كۆرۈپتۇ ۋە چۆچۈپ
ئويغىنىپ كۆزىنى ئېچىش بىلەن چۈشنى ئۇنتۇپتۇ، ئىچى
پۇشۇپ، كۆڭلىگە غەم تولۇپتۇ، بىرەر ھەپتە شۇنداق ئول-
تۇرۇپتۇ. شاھتىن قورقۇپ ھېچكىم گەپمۇ قىلالماپتۇ. ئا-
خىر ئەلىمىگە چىدىمىغان شاھ باش ۋەزىرىنى قىچقىرىپتۇ:
— مېنى قىزىق گەپ بىلەن كۈلدۈرىدىغان ئادەم تې-
پىپ كەل، ئەگەر ئۇ مېنى كۈلدۈرەلسە، يۈز تىللا بېرىمەن،
كۈلدۈرەلمىسە، يۈز دەررە ئۇرۇپ زىندانغا سالىمەن، — دەپ
بۇيرۇق قىپتۇ.

ۋەزىر شاھنىڭ بۇ ئىلتىپاتىدىن سۆيۈنۈپ، شەھەر
كېزىپ، بىرقانچە قىزىقچىنى ئەكەپتۇ، لېكىن ئۇلارنىڭ
سۆز - چۆچەكلىرى شاھنىڭ غېمىنى يېنىكلىتەلمەپتۇ.
پادشاھ ئۇلارنى يۈز دەررە ئۇرغۇزۇپ، زىندانغا ساپتۇ. باش
ۋەزىر قورققىنىدىن يەنە كوچىغا چىقىپ، شەھەر ئارىلاپ

يۈرسە، بىر گەپچى خەلقنى يىغىپ ھە دەپ كۈلدۈرۈۋاتقۇ -
دەك، قېشىغا بېرىپ بىردەم تۇرۇپتىكەن، ئۇنىڭ سۆزلىرى
ۋەزىرگە قىزىق تۇيۇلۇپتۇ. ۋەزىر ئۇ سۆزمەن كىشىنى
ئوردىغا تەكلىپ قىپتۇ. سۆزمەن كىشىمۇ ماقۇل بوپتۇ.
يولدا كېتىپ بېرىپ، ۋەزىرنىڭ كۆڭلىگە، بۇ ئادەم بەك
گەپدان كۆرۈنىدۇ، بېرىپلا پادىشاھنى كۈلدۈرسە، يۈز تىللا
ئىنئام بېرىدۇ، يۈز تىللانىڭ ھەممىسىنى مۇشۇ ئېلىپ
كېتەرمۇ؟ مېنىڭ ئاۋارە بولغىنىم بىكار كېتەرمۇ؟ دېگەن
خىيال كەپتۇ - دە، ئاخىر ئۇنى پادىشاھنىڭ بېرىدىغان ئىن-
ئامىنى تەڭ ئېلىشقا كۆندۈرمەكچى بوپتۇ ۋە شۇ غەرەزدە:
— بۇرادەر، سېنى ئوردىغا باشلاشتىن مەقسەت، شا-
ھىمىز ھەپتىدىن بېرى قاتتىق قايغۇدا. ئۇ: «كىم مېنى
كۈلدۈرەلسە، ئۇنىڭ ئەجرىگە لايىق ئىنئام بېرىمەن» دەپ
ۋەدە قىلغانىدى. قارىسام، سېنىڭ شاھنى كۈلدۈرۈپ كۆڭ-
لىنى ئاچىدىغان ئەپتىڭ بار. ئەگەر شاھنى كۈلدۈرۈپ
ئىنئامغا سازاۋەر بولغىنىڭدا پېقىرغا نېمە بېرىسەن؟ —
دەپتۇ.

— شۇ خەيرخاھلىقىڭىز ئۈچۈن شاھنىڭ ماڭا بەرگەن
ئىنئامىنىڭ ئۈچتىن بىرىنى سىزگە بېرىي، — دەپتۇ
قىزىقچى.


— ياق، بولمايدۇ، ئۇنداق بولسا، ئوردىغا ئۆزۈڭ بار، —
دەپ پەش قىپتۇ ۋەزىر. قىزىقچى كۆپ تالاشمايلا:
— خەير، مەيلى، مەندىن كەتسە سىزگە كېتىدىكەن،

شاھ نېمە ئىنئام قىلسا، يېرىمى سىزنىڭ بولسۇن، —
دەپتۇ.

ۋەزىر بۇ سۆزدىن قانائەت ھاسىل قىلىپ، قىزىقچىنى
ئوردىغا باشلاپ كىرىپ پادىشاھقا توغرىلاپتۇ. پادىشاھ:
— قېنى، قىزىق گېپىڭنى باشلا! — دەپ قىزىقچىغا
قارايتۇ. قىزىقچى قۇلىقى ئاڭلىغان، ئۆزى بىلىدىغان ھەم-
مە قىزىق سۆز — چۆچەك ۋە لەتىپىلەرنى ئېيتىپ ھېرىپ
توختاپتۇ. پادىشاھنىڭ كۈلۈش ئورنىغا غەزىپى ئېشىپتۇ،
قىزىقچىغا قاراپ:

— گېپىڭ تۈگىدىمۇ؟ — دەپتۇ.

— تۈگىدى، شاھىم، — دەپ بويىنى قىسىپ تۇرۇپ-
تۇ قىزىقچى. پادىشاھ يېنىدىكى ياساۋۇللىرىغا قاراپ:
— قېنى، بۇنىڭ ئەجرىنى بېرىڭلار! — دەپتۇ.




ياساۋۇللار قىزىقچىنى بېسىپ دەررە بىلەن ئۇرۇشقا
باشلاپتۇ. دەررە ئەللىككە يەتكەندە، قىزىقچىنىڭ يادىغا
ۋەزىر بىلەن قىلىشقان شەرتى چۈشۈپتۇ. ئۇ بېشىنى
كۆتۈرۈپ:

— شاھىم، بىر ئېغىز سۆز يادىغا چۈشۈپ قالدى،
ھېلىھەم بولسا رۇخسەت قىلىشىڭىز، دەپ باقسام، —
دەپتۇ.

— ئورنىدىن تۇرغۇزۇڭلار! — دەپ بۇيرۇپتۇ شاھ.
ياساۋۇللار قىزىقچىنى قولتۇقىدىن يۆلەپ تۇرغۇزۇپتۇ.
— قىلە گېپىڭنى!

— شاھىم، — دەپتۇ قىزىقچى، — ماڭا سىلى ھەر-
قانداق نەرسە ئىنئام قىلسىلا، ئۇنىڭ يېرىمىنى جانابىي
ۋەزىرگە بەرمەكچى بولغانىدىم. ھازىر مەن ئىنئام ئورنىغا
يۈز دەررە جازا ئالدىم. بۇنىڭدىنمۇ ۋەزىر قۇرۇق قالمىسا،
قالغان ئەللىك دەررە ۋەزىرگە بېرىلسە.

شاھ بۇ گەپنى ئاڭلاپ ئىككى يوتىسىغا ئۇرۇپ كۈلۈپ
كېتىپتۇ ۋە قالغان دەررىنى ۋەزىرگە بۇيرۇپ، قىزىقچىغا
يۈز تىللا بېرىپتۇ.



گول چامغۇۋاي

30

بۇرۇنقى زاماندا، كۈنپېتىش تاماندىكى بىر يۇرتتا بىر ئەر - خوتۇن ياشايدىكەن. ئەرنىڭ ئىسمى گول چامغۇۋاي، ئايالنىڭ ئىسمى شادىخان ئىكەن. شادىخان ھەر كۈنى تا-ماقتىن كېيىن ئوچاققا بەش نان ياقىدىكەن، ئىككى نانلىق خېمىر ئېشىپ قالىدىكەن.

بىر كۈنى گول چامغۇۋاي خوتۇنىدىن سورايتۇ:
— ھەر كۈنى نان ياققىنىڭدا ئىككى نانلىق خېمىرنى ئاشۇرۇپ قويسەن، بۇنىڭ سەۋەبى نېمە؟
— ۋاي تاڭھي، ھېچ بىلەلمىدىم. مالال كەلمىسە ئا-نامدىن سوراپ كەلسىلىچۇ؟ — دەپتۇ شادىخان.

گول چامغۇۋاي قېينانىسىنىڭ ئۆيىگە قاراپ يولغا چىقىپتۇ. ئۇ، كۈن تاغ كەينىگە قايرىلغاندا قېينانىسىنىڭ ئىشىكىگە كەپتۇ ۋە:

— ئانا، مەن كەلدىم، ئىشكىنى ئاچسالا، — دەپتۇ.
— كەلسىلە، بالام، — دەپتۇ ئۇنىڭ قېينانىسى ئۆي-دىن چىقىپ ئىشكىنى ئېچىپ، ئاندىن ئۇنىڭ ئۈستۈش-

لىرىنى قېقىشتۇرۇشقا باشلاپتۇ. گۈل چامغۇۋاي قېينا-
نىسىنىڭ سالام - سەھەت ۋە گەپ - سۆزىگىمۇ قارىماستىن
بەلۋېغىنى ئاختۇرۇشقا باشلاپتۇ. قېينا بۇ ئىشتىن ھەيران
قايتۇ ھەم قىزىم بىرەر نەرسە ئەۋەتكەن بولسا تاپالمايۋاتام-
دىكىن، دەپ ئومۇنۇپ قايتۇ. ئاخىر گۈل چامغۇۋايدىن
سورايتۇ:

— بالام، بىر نەرسىلىرى يوقمۇ؟
— ھە، يوق، يوق. خوتۇن بىر گەپ دېگەندى، ئۇنى
بەلۋېغىغا چىگىپ قويسام يوق تۇرىدۇ، — دەپتۇ گۈل
چامغۇۋاي ۋە ئاختۇرۇشنى داۋاملاشتۇرۇپتۇ. قېينا سەم-
مى ھالدا:

— يۈرسىلە، بالام، يىتكەن نەرسىمۇ چىقىپ قالار،
ئۆيگە كىرىپ چاي - پاي ئىچىپ ئىزدەيلى، — دەپتۇ.
گۈل چامغۇۋاي ئۆيگە كىرگەن پىتى پۇتلىرىنى كېرىپ
سوزۇلۇپ يېتىۋاپتۇ، قولىغا سۇ، ئالدىغا مەزە ئەكەلسىمۇ
قوپماپتۇ. بىر چاغدا قاقاقلاپ كۈلگەن پىتى چاچراپ تۇرۇپ:
— تاپتىم، تاپتىم، — دەپتۇ.

— نېمىنى تاپتىلا، بالام، ئېيتسىلا قېنى؟ — دەپتۇ
قېينا.

— قىزلىرى شادىخان ئوچاققا ھەر كۈنى بەش نان يا-
قىدۇ، لېكىن ئىككى نانلىق خېمىر ئېشىپ قالىدۇ. قانداق
قىلسا ئىككى نانلىق خېمىر ئېشىپ قالمايدۇ، دەپ بەرسى-
لە، ئانا! — دەپتۇ گۈل چامغۇۋاي. گۈل چامغۇۋاينىڭ

گېپىنى تىڭشاپ ئولتۇرغان قېينانا ئۇنىڭغا سەمىمىي جاۋاب بېرىپ مۇنداق دەپتۇ:

— بالام، بىر جىڭ ئۇندا ئىككى نان بولىدۇ، يەنە بىر چاڭگال ئۇندا ئىككى نان بولىدۇ. ئۇنىڭغا بىر سىقىم ئۇن قوشسا جەمئىي بەش نان بولىدۇ. بۇنى قىزىمغا ئۆزى تۇپ قالماي ئېيتىپ قويسىلا، — دەپتۇ.

گۈل چامغۇۋاي چۈشەنەلمەي ھاڭقىتىپ - داڭقىتىپ تۇرۇپ قاپتۇ، قوللىرىنى جۈپلەپ قېينانىسىغا ئوخشاش قىلىپ بېقىپمۇ قاملاشتۇرالمىپتۇ. كۈيئوغلىنىڭ ھېچ نەرسىنى ئاڭقىرالمايلىقىغا كۆزى يەتكەن قېينانا ئىككى ئاللىقىنى بىر - بىرىگە جۈپلەپ تۇرۇپ ھەرىكەت بىلەن كۆرسىتىپ بېرىپتۇ:

— مۇشۇنچىلىك ئۇندا ئىككى نان، يەنە مۇشۇنچىلىك ئۇندا ئىككى نان بولىدۇ، — ئۇ بىر ئوچۇمنى كۆرسىتىپ تۇرۇپ سۆزىنى داۋام قىپتۇ، — مۇنچىلىك ئۇندا بىر نان بولىدۇ. ئۇنتۇپ قالماي مۇنداقراق، مۇنداقراق، مۇنچىلىك دەپ ماڭسىلا، بالام!

گۈل چامغۇۋاي قېينانىسى كۆرسەتكەندەك «مۇنداقراق، مۇنداقراق، مۇنچىلىك» دەپ، مېڭىپ بىر جاڭگالغا يېتىپ كەپتۇ. جاڭگالدا بىر ئوۋچى كېيىكنى قارىغا ئېلىپ ياتقا - نىكەن، گۈل چامغۇۋاينىڭ سۆزى ۋە ھەرىكىتىدىن كېيىك ئۈركۈپ كېتىپ قېچىپتۇ. غەزەپلەنگەن ئوۋچى گۈل چامغۇۋاينى تۇتۇۋېلىپ بولۇشىغا ئۇرۇپتۇ. لېكىن، گۈل چام -

غۇۋايمۇ بوش كەلمەپتۇ، ئۇ ئوۋچىنىڭ ياقىسىغا ئېسىلىپ
تۇرۇپ:

— سەن مېنى ئۇرۇپ، گېپىمنى يىتتۈرۈۋەتتىڭ، تۆ-
لە، مەن ئەمدى نېمىدەپ ماڭمەن؟ — دەپتۇ. ئوۋچى ئۇ-
رۇشتىن توختاپ، قاققلاپ كۈلۈپ كېتىپتۇ — دە:

— بىرى ئون بولسۇن، ئونى يۈز بولسۇن، يۈزى مىڭ
بولسۇن، مىڭلىداپ كەتسۇن، دەپ ماڭ، — دەپتۇ.

گۈل چامغۇۋاي بۇ سۆزنى تەكرارلاپ يولنى داۋام قىپ-
تۇ، بىر يەرگە بارسا، بىر پادىچى بالا قويغا چۈشكەن
پىتلارنى تېرىپ بولالماي تېرىكىپ تۇرغانىكەن. گۈل چام-
غۇۋاي ئوۋچى ئۆگەتكەن سۆزنى تەكرارلاپ ئۇنىڭ ئالدىدىن
ئۆتۈپتۇ. پادىچى بالا بۇ سۆزنى ئاڭلاپ غەزەپتىن چىشلىرى
كىرىشىپتۇ — دە، ئۇنى بولۇشىغا ئۇرۇپتۇ. گۈل چامغۇۋاي-
مۇ بوش كەلمەپتۇ، ئۇ:

— سەن مېنىڭ گېپىمنى يىتتۈرۈۋەتتىڭ، تۆلە، ئەم-
دى مەن نېمىدەپ ماڭمەن؟ — دەپتۇ.

— بىرى بولسىمۇ ئۆلسۇن، ئىككىسى بولسىمۇ ئۆل-
سۇن، ئۈچى بولسىمۇ ئۆلسۇن، قۇرۇپ تۈگەپ كەتسۇن، دەپ
ماڭ، — دەپتۇ پادىچى.

گۈل چامغۇۋاي پادىچىنىڭ دېگىنىنى تەكرارلاپ مې-
ڭىپتۇ. مەھەللە ئىچىگە كىرگەندە مېيىت نامىزى چۈشۈ-
رۇۋاتقان بىر توپ جامائەت ئۇچراپتۇ. گۈل چامغۇۋاي يۇرت —
جامائەت ئالدىدا ھېلىقى سۆزنى تەكرارلاپ مېڭىۋېرىپتۇ.

جامائەت ئۇنى تۇتۇۋېلىپ بولۇشىغا ئۇرۇپتۇ. تاياق يېسىمۇ،
گۈل چامغۇۋاي بوش كەلمەپتۇ.

— مېنى ئۇرۇپ گېپىمنى يىتتۈرۈۋەتتىڭلار، ئەمدى
مەن نېمىدەپ ماڭمەن؟ — دەپتۇ ئۇ.
— تۈز ماڭ، — دەپتۇ جامائەت. ئۇ جامائەتنىڭ دې-
گىنى بويىچە گىدىيىپ مېڭىپ كېتىۋېرىپتۇ. بىر تارچۇق-
تا باپكار خام يۆگەۋاتقانكەن، ئۇ باپكارنىڭ يىپلىرىنى
ئۈزۈپ بېشىغا ئارتىپ مېڭىۋېرىپتۇ. غەزىپىگە پايلىمىغان
باپكار گۈل چامغۇۋاينى گەز بىلەن ئۇرۇپ، ھالىنى قويماپ-
تۇ. تاياق يېسىمۇ، باپكارنىڭ ياقىسىغا ئېسىلىۋالغان گۈل
چامغۇۋاي:



— ئېيتە، مەن قانداق ماڭمەن؟ — دەپتۇ. باپكار
كۈلۈپ كېتىپ:

— ئېرىقنىڭ ئىچى بىلەن ئۆمىلەپ ماڭ، — دەپتۇ.
گۈل چامغۇۋاي ئېرىق ئىچىدە ئۆمىلەپ كېتىۋاتقاندا،
ئوغرىنىڭ ئىزىنى ئىزدەپ يۈرگەن بىر توپ كىشىگە
ئۇچراپتۇ. ئۇلار ئېرىق ئىچىدە ئۆمىلەپ كېتىۋاتقان گۈل
چامغۇۋاينى كۆرۈپ قاپتۇ — دە، ئوغرى دېيىشىپ، تۇتۇۋې-
لىپ كالتەكلەشكە باشلاپتۇ. لېكىن، گۈل چامغۇۋاي ئېرىق
ئىچىدە يەرگە چاپلىشىپ يېتىۋالغاچقا، تاياق — توقماقلار
گۈل چامغۇۋايغا تەگمەي ئېرىقنىڭ قېشىغا تېگۈپرىپتۇ.
گۈل چامغۇۋاي ئۆلگەن بولۇپ يېتىۋاپتۇ. جامائەتمۇ «ئۆ-
لۈك» نى تاشلاپ كېتىپ قاپتۇ.

گۈل چامغۇۋاي ئېرىق ئىچىدە راسا ھۇزۇرلىنىپ
ئۇخلاپتۇ. ئۇ يېرىم كېچە بولغاندا ئورنىدىن تۇرۇپ ئۆيىگە
كەپتۇ ۋە شادىخاننىڭ تاپشۇرمىلىرىنىڭ جاۋابىنىمۇ بەر-
مەستىن، ئۇنىڭغا:

— خوتۇن، مەن ئۆلدۈم، كېپەنلىك ھازىرلاڭلا، —
دەپتۇ.


— ھوي، نېمە بولدىلا، ساراڭ بولۇپ قالدىلىمۇ
نېمە؟ — دەپتۇ شادىخان.

— ئوشۇق گەپ ئېشەككە يۈك، جامائەت مېنى «ئۆل-
دى» دېدى ئەمەسمۇ؟ — دەپتۇ گۈل چامغۇۋاي.

ئەخمەق ئېرىدىن بىزار بولغان خوتۇن كېچىچە يەرلىك

تەييارلىتىپتۇ. بامدات نامزىدا جامائەت گول چامغۇۋاينى
يۇيۇپ - تاراپ يەرلىكىدە قويماقچى بوپتۇ ۋە جىنازىغا
سېلىپ ئېلىپ مېڭىپتۇ. جامائەت تۇپراق بېشىغا كېلىپ
گول چامغۇۋاينى يەرلىكىدە قويماقچى دېيىشىگە، گول چام-
غۇۋاي جىنازا ئىچىدە تۇرۇپ:

— ياق، ياق، جامائەت، مەن ساق، — دەپتۇ. ئەخمەق-
تىن قۇتۇلغىنىغا خۇش بولغان جامائەت ئۇنى ئۇنىمىغىنىد-
ىغا ئۇنىماي يەرلىكىگە قويۇپتۇ. شۇنىڭدىن ئېتىبارەن ئەخ-
مەقلەر تۈگەپ، يۇرت تىنچىپتۇ.



گەپ بەرمەس بىلەن نەپ بەرمەس

بۇرۇننىڭ بۇرۇنسىدا، بىر باي بىلەن بىر دانىشمەن خىزمەتچى ئۆتكەنكەن. باينىڭ ئېتى نەپ بەرمەس، خىزمەتچىنىڭ ئېتى گەپ بەرمەس ئىكەن. گەپ بەرمەس باينىڭ ئۆيىگە كەلگۈچە، نەپ بەرمەس ناھايىتى نۇرغۇن ماللىرىنى قاقشىتىپ ئۆتكەنكەن. گەپ بەرمەس كەلگەندىن كېيىن ئۇنىمۇ خېلى قاقشىتىپتۇ، لېكىن گەپ بەرمەس ئۇنىڭدىن ئاخىر ئۆچۈمنى ئالمىغۇ، دەپ ئويلاپ، لېۋىنى چىشلەپتۇ. كۈنلەرنىڭ بىرىدە قوشنا يېزىدىن باينى بىر دوستى تويغا ئېيتىپ كەپتۇ. بۇ ئىشتىن خۇشال بولغان باي:

— ھوي ئۆلگۈر مالاي، بارمۇسەن؟ — دەپ ۋارقىراپتۇ.
— مەن بار، باي ئاكا! — دەپ يۈگۈرۈپ كىرىپتۇ.
گەپ بەرمەس.

— ئاتنى توقۇ، تويغا بارىمىز، — دەپتۇ باي. گەپ بەرمەس:

— ئوبدان، — دەپ، چىقىپ ئاتنى توقۇپ چۈلۈۋوردى.
دىن تۇتۇپ تۇرۇپتۇ. باي چىقىپ:

— نېمە ھاڭۋېقىپ تۇرسەن؟ ئاتنىڭ چۇلۇۋۇرىنى
ئۆشنەڭگە سېلىپ ماڭ، ئالدىمغا چۈش، ھارمى ! —
دەپتۇ.

گەپ بەرمەس ئاغزىدا: «ماقۇل» دېسە، ئىچىدە: «خەپ
توختا!» دەپ، يولغا راۋان بوپتۇ. ئاز ماڭدىمۇ، كۆپ ماڭ-
دىمۇ ئۇنىسى نامەلۇم، يولنى تۈگىتىپ توي بولغان ئۆيگە
يېتىپ كەپتۇ. باي ئاتتىن چۈشۈپ ئېتىنىڭ چۇلۇۋۇرىنى



مالايغا تۇتقۇزۇپ قويۇپ، ئۆزى سورۇن راسلىغان ئۆي-
گە كىرىپ كېتىپتۇ.

توي تۈگەپ مېھمانلار قايتىپ چىقىپتۇ. باي ئۆي ئى-
گىسى بىلەن خوشلىشىپ، جامائەتنىڭ ئالدىدا كېرىلىپ
چىقىپ:

— ھەي مالاي! — دەپتۇ.

— خوش تەقسىر، — دەپتۇ گەپ بەرمەس.

— تويىدىن ساڭا بىرەر نەرسە تەگدىمۇ؟

— تەگدى، تەقسىر، تەگدى.

— نېمە تەگدى؟

— ئىمام ئاخۇنۇمدىن كېيىن سىلى غاجىلاپ تاشلىد-

ۋەتەن سۆڭەك قاڭقىپ كېلىپ پېشانەمگە تەگدى.

— ھوي قارا يۈز، مەن سېنى بىر نەرسە يېدىڭمۇ دەۋا-

تمەن؟

— ۋاي يېمەمدىغان، تەقسىر، يېدىم.

— نېمە يېدىڭ؟

— سىلنى تويىدا پولۇ تېپىپ يېيەلەرمۇ، يېيەلمەس-

مۇ؟ دەپ غەم يېدىم.

— ئەستايغۇرۇللا! ھوي، مەن قارىنىڭغا بىر نېمە ئىچ-

تىڭمۇ؟ دەپ سوراۋاتىمەن!

— ئىچتىم، باي ئاكا، ئىچتىم.

— ھە، مانى دېمەمسەن! نېمە ئىچتىڭ؟ — دەپ يەنە

سورايتۇ باي.

— ئىككىنچى ئۆزلىرى بىلەن بىللە يول ماڭماسلىققا

قەسەم ئىچتىم، — دەپتۇ گەپ بەرمەس.

مالىينى گەپتە يېڭەلمەيدىغانلىقىغا كۆزى يەتكەن باي ئۇنىڭدىن باشقا گەپ سورىماي، ئېتىغا مىنىپ يېزىسىغا قايتىپتۇ. يولدا كېتىۋېتىپ، مەن بۇ گەپ بەرمەسنىڭ قورسىقىنى بىر ئامال قىلىپ تويدۇرۇپ قويىمىسام، مېنى تېخىمۇ رەسۋا قىلغۇدەك، دەپ ئويلاپ، يولغا يېقىن بىر ئاغىنىسىنىڭ ئۆيىگە قارىتىپ ئاتنى يېتىلەشكە بۇيرۇپتۇ. ئۇزاق ئۆتمەي باي بۇ ئۆيگەمۇ يېتىپ كەپتۇ. ئاغىنىسى ئۇنى ھۆرمەتلەپ داستىخانغا ياغلىق توقاچ بىلەن قېتىق قويۇپتۇ. باي قورسىقىنىڭ چالا قالغان يېرىنى تويدۇرۇپ بولۇپ:

— سىلنىڭ ئۆيدە قېتىقنى ئوخشىتىپ ئويۇتىدىكەن. بىزنىڭ بالىلار قېتىق ئويۇتۇشنى ۋە توقاچ يېقىشنى بىلمەيدۇ. قېتىقتىن كۆنەلگۈلۈك، توقاچتىن ئۈلگە كۆرسەتەشكە ئازراق بەرسەڭلار، — دەپتۇ.

— ۋاي بولىدۇ، تەقسىر، — دەپتۇ ئۆي ئىگىسى ۋە يەتتە چارا قېتىق بىلەن يەتتە قاتلىما ئۈستىگە يەتتە توقاچ قويۇپ، يۆگەپ ئېلىپ چىقىپتۇ. باي ئۇنى ئۆي ئىگىسىنىڭ قولىدىن «رەھمەت، ھەشقاللا» بىلەن ئېلىپ ئىشك تۈۋىگە ئېلىپ چىقىپ، گەپ بەرمەسكە بېرىپ:

— بۇنىڭدىن بىر چارا قېتىقنى ئىچ، بىر توقاچنى يە، قالغان ئالتە چارا قېتىق بىلەن قاتلىما، توقاچلارنى

ئۆيگە ئېلىپ بارسەن، — دەپ چېكىلەپتۇ. گەپ بەرمەس:
— بولىدۇ، باي ئاكا، — دەپ قولىدىن ئاپتۇ ۋە باي
ئۆيدىكىلەر بىلەن خوشلىشىپ چىققۇچە قورسىقى ئاچقان.
لىقتىن قېتىق بىلەن توقاچ، قاتلىمىنى پاك — پاكىز
سوقۇۋېتىپ، قۇرۇق چارىلارنى داستىخانغا يۆگەپ قويۇپتۇ.
باي خېلىدىن كېيىن ئاغىنىسى بىلەن خوشلىشىپ چىقىپ
ئېتىغا مىنىپ يولغا چۈشۈپتۇ. ئۆيگە يېقىن قالغاندا گۈ.
گۈم چۈشۈپتۇ. گەپ بەرمەس پۇتلىشىپ يىقىلغان بولۇپ
ئېغىناپتۇ. باي:

— ھوي ھارمى، قېتىق تۆكۈلۈپ كەتمىسۇن يەنە! —
دەپتۇ.

— ھە، تۆكۈلگەنتى، تاپالمايۋاتىمەن، — دەپ جاۋاب
بېرىپتۇ گەپ بەرمەس.

— نان ئۇۋىلىپ كەتمىسۇن، — دېگەنكەن،

— ھە، ئۇۋاقلارنى ئىزدەۋاتىمەن، — دەپ جاۋاب

بېرىپتۇ گەپ بەرمەس.


باي بۇ سۆزدىن قېتىق بىلەن توقاچنىڭ ئاللىقاچان
جىمىقتۇرۇلۇپ بولغانلىقىنى، گەپ بەرمەسنىڭ ھازىرقى
قىلىقى، سۆزى ئۇنىڭ ھىيلىسى ئىكەنلىكىنى سېزىپ
ئاچچىقى كەپتۇ، تېرىكىپ گەپ قىلالماپتۇ. ئۆيگە بارغاندىن
كېيىن ئاچچىقى بىلەن ئاتنى بېرىپ:

— ھازىر ئاتنى يېتىلەيسەن، ئاندىن قاڭتۇرىسەن،

تاڭغا يېقىن ئوتقا قويسەن، — دەپ قاتتىق تاپىلاپ قويۇپ

مېھمانخانىسىغا كىرىپ كېتىپتۇ. گەپ بەرمەس: خەپ،
سېنىڭدىن ئۆچۈمنى ئالىدىغان ۋاقىت ئەمدى يەتتىغۇ، دەپ
كۆڭلىگە بىر نەرسىنى پۈكۈپ، سۆز قىلماي ئاتنى ئاپتۇ.
تاڭغا يېقىن ھويلىنىڭ ئۇدۇلىغا بېكىتىلگەن دارغا ئاتنى
تېڭىپ، پاخال دۆۋىلەپ ئۇنىڭغا ئوت قويۇپتۇ. تاڭ ئېتىپ
باي چىقسا ئېتى چۈچىلا بولۇپ كەتكەنىكەن. — يالماي.

— ئوتقا قويغىنىم، تەقسىر، — دەپ جاۋاب بېرىپتۇ
گەپ بەرمەس. بۇ گەپ بىلەن باينىڭ ئۇنى ئىچىگە چۈشۈپ كېتىپتۇ
ۋە مالانى كۆزدىن يوقاتمىسا ئۆزىنىڭ يەنىمۇ كۆرىدىغىنى
بارلىقىنى پەملەپ قاپتۇ — دە، گەپ بەرمەسنى: «كۆزۈم-
دىن يوقال!» دەپ، ئۆيدىن ھەيدىۋېتىپتۇ. شۇنداق قىلىپ،
گەپ بەرمەس نەپ بەرمەسنىڭ دەك-
كىسىنى بېرىپ، كېلىشتۈرۈپ ئۆچىنى ئاپتۇ.



مۇنۇكبای

بۇرۇنقى زاماندا، مەلۇم بىر يېزىدا مۇنۇكبای دېگەن بىر كەمبەغەل جۇۋازچى ئۆتكەنكەن. ئۇ كۈندە ئىككى قا-
پاق ياغ تارتىپ ئېشىكىگە ئارتىپ، يېزىمۇ يېزا، مەھەللە-
مۇ مەھەللە ئارىلاپ يۈرۈپ سېتىپ تىرىكچىلىك قىلىدۇ-
كەن. كۈنلەردىن بىر كۈنى مۇنۇكبای ئېشىكىگە ئىككى
قاپاق ياغنى ئارتىپ ساتقىلى مېڭىپتۇ.

بىر يېزىنىڭ دوقمۇشىدا ئۈچ قىمارۋاز تام يۆلەپ نە-
شە چېكىپ، غەيۋەت قىلىشىپ ئولتۇرغانكەن. ئۇلار مۇ-
نۇكباینىڭ يىراقتىن كېلىۋاتقىنىنى كۆرۈپ، قورسىقىغا
جىن كىرىپتۇ - دە، ئۆزئارا تىلىنى بىر قىلىشىپ، مۇ-
نۇكباینى نەشە چەكتۈرۈپ مەست قىلىپ قويۇپ ياغنى
ئېقىپچىپ كېتىپ، بۆلۈشۈۋالماقچى بولۇشۇپتۇ. شۇ ئارىدا
مۇنۇكبای يېتىپ كەپتۇ. قىمارۋازلار ئورنىدىن تۇرۇشۇپ
مۇنۇكبایغا سالام - سەھەت قىلىشىپتۇ. ئۇنى ئارىغا ئېلىدۇ-
ۋېلىپ ئىنتايىن ھۆرمەت قىلغان بولۇشۇپ، نەشنى تەڭ-
لەپ تۇرۇپ:

— بىزنىڭ كۆڭلىمىز ئۈچۈن بولسىمۇ بۇنى بىر تار-
 تىپ قويسىلا! — دېيىشىپتۇ. مۇنۇكبىي ئۆزى خاھلىق
 بىلدۈرۈپ، رەت قىلغان بولسىمۇ، قىمارۋازلار چىڭ تۇ-
 رۇۋالغانلىقتىن نائىلاج نەشنى قولىغا ئاپتۇ، ئۇ بىر -
 ئىككى قېتىم شورا - شورمايلا كۆڭلى ئېلىشىپ، بېشى
 قېيىپ مەست بولۇپ يېتىپ قاپتۇ. قىمارۋازلار ھەش -
 پەش دېگۈچە ئۇنىڭ ساقال - بۇرۇت، قاش - كىرىپكىلە-
 رىنى قويماي پاك - پاكىز قىرىپ چۈشۈرۈۋېتىپ، ئېشەكتىن
 ئىككى قاپاق ياغنى ئېلىپ قېچىپ كېتىپتۇ.
 كۈن چۈشتىن قايرىلغاندا مەيىن شامال چىقىپتۇ. مۇ-
 نۇكبىي ئاستا - ئاستا ھوشىغا كېلىپتۇ - دە، كۆزىنى
 ئېچىپ ئېشىكىگە قارىسا ئىككى قاپاق ياغ يوق. «ئەستە-
 پۇرۇللا ئەلئەزىم، بۇ نېمە ئىشتۇ؟...» دەپ، ساقىلىنى
 سىيىپسا، ساقال - بۇرۇتمۇ يوق ئىمىش. مۇنۇكبىي خاپا
 بولۇپ كېتىپتۇ - دە، ئۆز - ئۆزىگە: «مېنىڭ ئېتىم مۇ-
 نۇكبىي، ساقال بۇرتۇم قەنىكبىي...» دەپتۇ. ئۇنداق ئويلى-
 نىپ، بۇنداق ئويلىنىپ، بۇ ھېلىقى نەس باسقان، شۇم
 ئۈچ قىمارۋازنىڭ ئىشى ئىكەنلىكىنى بىلىپ قاپتۇ.
 مۇنۇكبىي لېۋىنى چىشلەپ، ئۆيىگە يېنىپ كەپتۇ.
 مۇنۇكبىي بىر ھىيلە ئويلاپ تېپىپتۇ. ئېشىكىگە
 ئىككى قاپاق ياغنى ئارتىپ، غانجۇغىسىنى تارتىپ، ھېچ
 ئىش بولمىغاندەك يەنە ياغ ساتقىلى مېڭىپتۇ. ھېلىقى مە-
 ھەللىنىڭ دوقمۇشىغا ئاز قالغاندا، يانچۇقىدىن ئۈچ تىللا

ئېلىپ ئېشىكنىڭ قۇيرۇقىغا قىستۇرۇپ قويۇپتۇ - دە،
بەھۇزۇر كېتىۋېرىپتۇ. ھېلىقى ئۈچ قىمارۋاز يەنە شۇ تام-
نىڭ تۈۋىدە ئاپتاپقا قاقلىنىپ ئولتۇرۇشقانىكەن. مۇنۇكبای
ئۇلارنىڭ قېشىغا كەلگەندە ئېشىكىگە: « تېزەكلەڭ ئېشىد-
كىم، تېزەكلەڭ ! ئالتۇن - تىللا تېزەكلەڭ ! » دەپتۇ.
ئېشەك تېزەكلەپتۇ. ئېشەكنىڭ تېزىكى بىلەن بىللە ئۈچ
تىللا جىرىڭلاپ يەرگە چۈشۈپتۇ. بۇنى كۆرگەن قى-
مارۋازلارنىڭ كۆزى قىزىرىپ كېتىپتۇ. ئۇلار ئورنىدىن
سەكرەپ تۇرۇشۇپ، مۇنۇكباینىڭ قېشىغا كېلىپ ئۇنىڭدىن
كەچۈرۈم سورىشىپتۇ.

— مۇنۇكبای ئاكا، ئۆتكەندە بىز سىلنىڭ ئالدىلى-
رىدا ھۆرمەتسىزلىك قىلىپ ئىككى قاپاق ياغلىرىنى ئېپ-
قېچىپتۇق. بىزنى كەچۈرسىلە، بىز ئۇنى تۆلەپ بېرەيلى.



نېمە خالسىلا، شۇنى ئالسىلا، مۇنۇ ئېشەكلىرىنى بىزگە سېتىپ بەرسىلە، — دېيىشىپتۇ.

مۇنۇكبای ئۇلار بىلەن كۆپ باھا تالىشىپتۇ، ئاخىر ئۈچ يۈز ئەللىك بەش تەڭگىگە ئېشىكىنى ئىككى قاپاق ياغ بىلەن قىمارۋازلارغا سېتىپتۇ. قىمارۋازلار مۇنۇكبايدىن: — بۇ ئېشەك قانداق قىلسا ئالتۇن — كۈمۈش تېزەك-لەپ بېرىدۇ؟ — دەپ سوراپتۇ. مۇنۇكبای:

— مېھمانخانا ئۆيىنى زىلچا — گىلەم بىلەن زىننەتلەپ ياساڭلار، ئۇ ئۆيگە مايسا بېدە، يېڭى گۈرۈچنى دۆۋىلەپ، ئېشەكنى ئۇ يەرگە بىر ھەپتە سولاپ قويۇپ ياخشى بېقىڭلار. ئۇ ئۆيگە ھېچكىمنى كىرگۈزمەي، بىر ھەپتىدىن كېيىن ئۈچىڭلار كىرىپ، قولۇڭلارغا كالتەك ئېلىپ، نۆۋەت بىلەن: «تېزەكلەڭ ئېشىكىم، تېزەكلەڭ! ئالتۇن — تىللا تېزەكلەڭ!» دەپ، قوغلىساڭلار، ساپلا ئالتۇن — تىللا تېزەكلەپ بېرىدۇ، — دەپتۇ. ئۈچ قىمارۋازنىڭ ئاغزى قۇلىقىغا يېتىپ، ئېشەكنى ھەيدەپ كېتىپتۇ.

قىمارۋازلار مۇنۇكباينىڭ دېگىنىدەك بىر ئۆيىنى ئېسىل قىلىپ ياساپ، زىلچا — گىلەم بىلەن زىننەتلەپتۇ، ئۆيىنىڭ ئوتتۇرىسىغا ئون بەش تاغار يېڭى گۈرۈچ، يۈز باغ مايسا بېدىنى دۆۋىلەپ قويۇپ، ئېشەكنى سولاپ، ئېشىكىنى تا-قايتۇ.

ئەمدى گەپنى مۇنۇكبايدىن ئاڭلايلى: مۇنۇكبای ئۆيگە كېلىپ بولغان ۋەقەنى خوتۇنغا سۆز-

لەپ بېرىپتۇ - دە:

— قىمارۋازلار ئەمدى مېنى ساق قويمايدۇ. مەن ئاۋۇ
شام گۆرگە كىرىپ مۆكۈنۈۋالاي، قىمارۋازلار مېنى ئىزدەپ
كەلسە، سەن چاندۇرماي ئالدىغا چىقىپ، يالغاندىن ھازا
ئېچىپ، مېنى ئۆلۈپ كەتتى دېگىن، — دەپتۇ ۋە مۇنۇكبىي
شام گۆرگە كىرىپ يوشۇرۇنۇپ يېتىپتۇ.

بىر ھەپتە ئۆتۈپتۇ. ئۈچ قىمارۋاز ئىشكىنى زور تەمە -
دە ئېچىپ ئۆيگە كىرىپ، قوللىرىغا بىردىن كالتەك ئېلىدۇ.
شىپ ئېشەكنى نۆۋەت بىلەن: «تېزەكلەڭ ئېشىكىم، تېزەك -
لەڭ ! ئالتۇن - تىللا تېزەكلەڭ !» دەپ، ئۇرۇپ قوغلاپتۇ.
مايسا بېدە، يېڭى گۈرۈچ يەپ قورسقى كۆپۈپ كەتكەن
ئېشەك ئۈچ قىمارۋازنىڭ باش - كۆزىنى شاتراقلاپ بۇلغىدۇ.
ۋېتىپتۇ. ئۆيدىكى زىلچا - گىلەم، تاۋار يوتقان - كۆرىپ -
لەرمۇ بۇلغىنىپ، ئۆي ئېغىلدەك بولۇپ كېتىپتۇ. ئۈچ
ئەخمەق قارىغۇدەك بولسا، ھېچ نەرسە يوق، ئۆي سەرەمجان -
لىرى بۇلغىنىپ كېرەكتىن چىققان. ئۇلار ئۆزىنىڭ كولا -
دۇرلىتىلغانلىقىنى بىلىپ، غەزەپتىن يېرىلىپ كەتكىلى
تاس قاپتۇ. ئۈچ قىمارۋاز قوللىرىغا بىردىن خەنجەر ئېلىپ -
مۇنۇكبىيىدىن ئۆچ ئالغىلى ئۆيگە قاراپ مېڭىپتۇ،
كۆزلىرىگە قان تولۇپ، ھاسىراپ - ھۆمۈدەپ مۇنۇكبىيىنىڭ
ئۆيىگە يېتىپ كەپتۇ. مۇنۇكبىيىنىڭ خوتۇنى قارىلىق تۇ -
تۇپ، ھازا ئېچىپ، ئۇلارنىڭ ئالدىغا چىقىپ:
— ئى مۇرەببىم، ئارمىنىغا يېتەلمەي كەتكەن مۇرەب -

بىم، كۆزى ئوچۇق كەتكەن مۇرەببىم، مېنى تاشلاپ
نەگە كەتتىڭ مۇرەببىم؟ ! — دەپ يىغلاپتۇ. ئۈچ قىمارۋاز
چىشىنى چىشلەپ، يالغاندىن كۆز يېشى قىلغان بولۇپ، ئۇ
خوتۇنغا:

— بىز مۇنۇكبائىنىڭ يېقىن دوستلىرى، ھاياتلىق-
مىزدا: «ئەگەر بىرەر بىز ئۆلۈپ - تارتىپ قالساق، تۇپراق
بېشىمىزنى بولسىمۇ يوقلاپ تۇرىمىز» دەپ ۋەدىلەشكەن-
دۇق، ئۇنىڭ يۈزىنى كۆرەلمىگەن بولساقمۇ، تۇپراق بېشى-
نى بولسىمۇ بېرىپ كۆرەيلى، قەبرىسىنى كۆرسىتىپ قوي-
سلا، خەتمىقۇرئان قىلىپ قايتايلى، — دەپتۇ. خوتۇن
ئۇلارغا ئىس چىقىۋاتقان بىر شام گۆرنى كۆرسىتىپ
قويۇپتۇ.

ئۇلار شام گۆرنىڭ قېشىغا كەپتۇ. بىر قىمارۋاز:
— بۇ قېرى قاقۋاش ئوغرى بىزنى راسا بابلاپ
رەسۋا قىلدى. بىز ئۇنىڭ بېشىغا تەرەت قىلىپ قويۇپ كېتەي-
لى ! — دەپ شام گۆرنىڭ ئۈستىگە چىقىپ ئولتۇرۇپتۇ.
مۇنۇكبائى گۆرنىڭ ئىچىدە زىخنى قىزىتىپ ئولتۇرغا-
نىكەن، قىزىپ كەتكەن بىر زىخنى قىمارۋازنىڭ سۆڭىگ-
چىگە سانجىپتۇ، ئۇ ئاغرىققا چىدىيالمىسىمۇ لېۋىنى چىش-
لەپ ئۈندىمەي قويۇپ كېتىپتۇ. مۇنۇكبائى ئىككىنچىسىنى-
مۇ شۇنداق قىپتۇ. ئارقىدىنلا ئۈچىنچى قىمارۋاز ئولتۇ-
رۇپتۇ. مۇنۇكبائى چوغدەك قىزىرىپ كەتكەن زىخنى ئۇنىڭ-
مۇ ساغرىسىغا سانجىپتەكەن، ئۇ «ۋاي جان !» دەپ چىرقىراپ

سەكرەپ تۇرۇپ كېتىپتۇ. بۇنىڭ بىلەن ئۈچ قىمارۋاز قورققىنىدىن ئالدى - ئارقىسىغا قارىماي قېچىپ كېتىپتۇ.

مۇنۇكبىي شام گۆردىن بەخىرامان چىقىپ، ئۆيىگە قايتىپ كەپتۇ. ئۇ ئويلىنىپ تۇرمايلا ئۇدۇل پادىشاھنىڭ سارىيىغا ئەرز قىلغىلى بېرىپتۇ. ئۇ پادىشاھقا:

— داد، پادىشاھىئالەم! سىلگە بىر ئەرزم بار ئىدى. ئاتامدىن ماڭا ئۈچ قۇل قالغان. ئۇ قۇللار ماڭا نۇر-غۇن قەرزدار بولغانىدى. ئۇلار قەرزنى ياندۇرۇش ئۇياقتا تۇرسۇن، ئەكسىچە مېنىڭ ئېشىكىمنى ئېلىپ قېچىپ كەتتى، — دەپ ئەرز قىپتۇ.

پادىشاھ ئادەم ئەۋەتىپ، ئۈچ قىمارۋازنى ھەيدىتىپ كەپتۇ. پادىشاھ ئۇلاردىن سورىسا، ئۇلار: «بۇ ئىش ئەزىزىرايى خۇدا يالغان» دەپ تۇرۇۋاپتۇ. مۇنۇكبىي:

— دادامنىڭ ئۇلارنىڭ ساغرىسىغا بېسىپ قويغان مۆھرى بار، تەكشۈرۈپ باقسىلا، — دەپتۇ. پادىشاھ ئۇلارنى تەكشۈرۈپتۇ. دېگەندەك ئۇلارنىڭ ساغرىسىغا زىخنىڭ ئىزى خۇددى مۆھۈر شەكلىدە چۈشۈپ قالغانىكەن. پادىشاھ ئۇلارنىڭ بارلىق مال - مۈلكىنى مۇسادىرە قىلىپ مۇنۇكبىيغا ئېلىپ بېرىپ، ئۇلارنى مۇنۇكبىيغا ئۆمۈرلۈك بۇيرۇپ بېرىپتۇ.

مۇنۇكبىي قىمارۋازلاردىن دەردىنى مانا مۇشۇنداق ئېلىپ، ئاخىرقى ئۆمرىنى خاتىرجەم، باياشات ئۆتكۈزۈپتۇ.

كۆسەي قاشلىق ۋاپادار

مۆھتەرەم جامائەتلىرىم، ئوغۇل بالا چاققان، كۆسەي قاشلىق ۋاپادار دېگەن مانا مەن بولمەن.

ھازىر ھېكايەمنى باشلايمەن. گەپلەشسەڭلار ئېزىپ كېتىمەن، جىم ئولتۇرۇپ ئاڭلىساڭلار قىزىپ كېتىمەن. قۇلىقىڭلار ئەن بولسۇن، چاپنىشىڭلار قەن بولسۇن.

بۇرۇننىڭ بۇرۇنىسىدا، قېرى خوتۇننىڭ تىزى دولد-سىدا، ئېشەك ئۆگزە تاتلىغاندا، خوراز جىرىم غاجىلىد-غاندا، پايپاققا ناھال قاققاندا، جاڭگالغا قۇلپا سالغاندا، تۈ-مۇچۇققا مەشرەپ بەرگەندە، ئېغىلغا زەدىۋال تارتقاندا مې-نىڭ بېشىمدىن مۇنداق ئالامەتلەر ئۆتكەنىدى:

مەن ئوغۇل بالا چاققان، كۆسەي قاشلىق ۋاپادار تىزا، داچەن دېگەن پاخال نەرخى، ئاق تەڭگە دېگەن سامان نەرخى كۈنلەردە، پۇلنى جىمىتىپ چىقاي دەپ، بازارغا چىقماقچى بولدۇم، شەنبە كۈنلۈكتە تەڭ كېچە بىلەن ئېگىز بوز ھاڭگىغا مىنىپ يولغا چىقتىم، يېتىۋالسا، يۈگەننى كەينىد-گە چىڭ تارتىپ، يۈگۈرۈپ توختىغىلى ئۈنمىسا، ئالدىغا

سۆرەپ، يەكشەنبە كۈنى ناماز پېشىن ۋاخ بىلەن قاراقاش -
نىڭ بازىرىغا باردىم، بوز ھاڭگىنى دەڭگە باغلاپ قويۇپ
رەستىگە چىقتىم. قولۇمنى كەينىمگە تۇتۇپ، چوڭ نەزەر
بىلەن غادىيىپ كېتىۋاتسام، دوقمۇشتىكى سامسپەزنىڭ
شاگىرتى: «ياغدا پىشتى، ياغدا پىشتى، بىرنى يېسەڭ تىك
تۇرىسەن، ئىككىنى يېسەڭ شۈك تۇرىسەن» دەپ توۋلا -
ۋەردى. ئوغۇل بالا چاققان، كۆسەي قاشلىق ۋاپادارنىڭ
قورسىقى بەك ئاچمىدىكىن، پۇتلىرىم مەندىن بىخەۋەر
سامسخانغا كىرىپ بولدى. سامسپەز ئۈستام ماڭا سالام
بېرىپ: «كەلسىلە تۇغقىنىم، كەلسىلە. بىر جىڭ گۆشنى
ئوتتۇزغا سالدۇق، بىر چارەك پىيازنى ئۇششاق توغراپ
توققۇزغا سالدۇق، تويغۇچە يەۋەرسىلە» دېدى ھەم ئالدىمغا
بىر لېگەندەلىق گۆشگىردە قويدى. مەن بۇنىڭغا قاراپ
دادامنىڭ تۇغقىنىمىكىن دەپتىمەن، ئوڭ قوۋۇزۇمغا ئىك -
كىنى، تىلىمنىڭ ئۈستىگە ئىككىنى، ئاستىغا ئىككىنى
تىقىپ، قىزىق بولسىمۇ چىداپ تۇرۇپ يەپتىمەن. سامس -
پەز ئۈستام ماڭا: «تارتىنماي يەۋەرسىلە» دېدى. مەن بۇنى
ئاڭلاپ ئانامنىڭ تۇغقىنىمىكىن دەپتىمەن، «كېيىن يەنە
كېلىپ يەي» دەپ، سامسخاندىن چىقتىم، قورسىقىمنىڭ
تويغىنىغا خۇشال بولۇپ «نای - نای»غا ناخشا ئوقۇپ كې -
تىۋاتسام، سامسپەزنىڭ شاگىرتى كەينىمدىن كېلىپ قو -
لۇمدىن كاپ قىلىپ تۇتتى، چېلىشامدىكىن دەپتىمەن، پەم
بىلەن بېشىمدىن ئېگىز كۆتۈرۈپ چۆرگىلىتىپ - چۆرگە -

لىتىپ، ئۆزۈم بۇرۇن يىقىلىپ، ئۇنى ئۈستۈمگە يىقىتىپ-
تىمەن. سامسىپەزنىڭ شاگىرتى ئورنىدىن قوپۇپ: —
— سىلى يېگەن گۆشگىردىنىڭ پۇلى قېنى؟ — دېۋد-
دى، ھاڭ — تاڭ قايتىمەن.

— ۋۇي ئۇكام، مەزەگە قويغان گۆشگىردىگە پۇل
ئالامتىڭ؟ — دېسەم، ئۇ:
— ئەخمەقمۇ مەن بازارغا كەلگەنلەرنى مېھمان قىلد-
دىغان، — دېدى.

— ۋۇي ئۇكام، پۇلدىن قۇتۇلالماي يۈرگىنىمگە نەچچە
يىل بولغانىدى، يانچۇقۇمدىن ئۆزۈڭ چاغلاپ ئېلىۋالغىنا، —
دەپ، قولۇمنى ئېگىز كۆتۈرۈپ تۇردۇم. ئۇ يەتتە يانچۇقۇم-
نىڭ ئون يەتتە يېرىنى تېشىۋېتىپ، ئاران يەتتە پۇل تپ-
پىپتۇ ۋە ماڭا ئۆيدەك ئالىيىپ قاراپ:
— بۇ پۇل يەتمەيدۇ، — دېدى.

— يەنە نەچچە پۇل كەم؟
— ئوتتۇز ئۈچ پۇل.

— ئۇ پۇلۇڭنى يېنىشىمدا بېرىپ كېتەي، خۇدا ئۆ-
مۈر بەرسە سېنى يەنە بىر قېتىم كۆرۈپ كېتەي، —
دەپ، ئۇنى مىڭ تەسلىكتە قايتۇرۇۋەتتىم.

شۇ كۈنلەردە كىيىۋالغان ئۆتۈكۈم قالتىس نوچى ئى-
دى، غىسىلدىغان ئاۋازى بازارنىڭ بۇ بېشىدىن — ئۇ
بېشىغا ئاڭلىناتتى. قانداقراق ئۆتۈككىن دەپ ھەيران قال-
ماڭلار، بۇ ئۆتۈكنىڭ ساقىسى ئىككى غېرىچ، تاقىسى ئۈچ

غېرىچ كېلەتتى. ئۆتۈككە توپا قونمىسۇن دەپ، يولنىڭ قاتتىق يېرىدىن كېتىۋاتمەن. بىردەمدىن كېيىن پۇتلىرىم سىرتماققا كىرىپ قالغاندەك قەدەم ئېلىشىم مۈشكۈللىشىپ كەتتى. كەينىمگە شۇنداق قارىسام، ئۆتۈكۈمنىڭ قونچىدىن چىقىپ قالغان لاتا - پۇتلار قاسساپنىڭ جىڭ - كانارلىرىنى، باققالنىڭ سېۋەتلىرىنى، ناۋايلارنىڭ زىخ - چۇقاللىرىنى ئىلىۋېلىپ سۆرەپ كەپتۇ. بازاردا مۇشۇنداق ماڭ - غۇلۇق دەپ سۆرەپ تارتىپ كېتىۋەردىم. بىردەمدىن كېيىن قاسساپ، باققال، ناۋايلار كېلىپ بىرى قولۇمغا، بىرى دولامغا، بىرى پۇتۇمغا ئېسىلىپ، مېنى مېڭا مۇشەققەتتە توختاتتى. ئاندىن زىخ - چۇقال، جىڭ - سېۋەتلىرىنى پېتىر ئاندىن قىل سۇغۇرغاندەك ئۆتۈكۈمنىڭ قونچىدىن چىقىپ قالغان لاتا - پۇتلىرىدىن ئاجرىتىپ ئېلىپ كېتىشتى. مەن ئوغۇل بالا چاققان، كۆسەي قاشلىق ۋاپادار پايتمىلىرىمنى تېرىپ تىقىپ، بىر قولۇمدا ئۆتۈكۈمنىڭ ساقسىدىن يېرىپ تىقىپ، ئۆتۈكۈمنى ياماقچىغا يامىتىپ، بىر پېيىنى قىزىل، بىر پېيىنى قارا مايلىتىپ، تەۋەككۈلنى ئاللاغا قويۇپ، ئاق ناننى ئۆزۈم يەپ، زاغرا ئاننى بالىلارغا قويۇپ، قېتىق ئىچكەن موللامدەك غىپىلداپ مېڭىۋەردىم، مېڭىپ - مېڭىپ بىر خىيابانلىققا چىقىپ قالدۇم، غىرىبچىلىقتا بىردەم ئارام ئالاي دەپ ساراينغا كىرسەم، بىر لاتا قالىپاق بېگىم ئاسمانغا قاراپ ئوڭدەيدىغان، بوسۇغىنى توسۇپ توغرىسىغا يېتىۋاپتۇ.

— ئەسسالامۇ ئەلەيكۇم، بېگىم، — دېدىم.

— ۋە ئەلەيكۇم ئەسسالام، نەدىن كەلدىڭ، ئوغلۇم؟ — دېدى بېگىم.

— بىزنىڭ مەھەللىدىن.

— سېنىڭ مەھەللىڭ نەدە؟

— ئۆيىمىزنىڭ ئەتراپىدا.

— نېمە ئىش قىلاي دەپ كەلدىڭ؟

— ئۆزلىرىگە باشلىق بولاي دەپ كەلدىم.

— نېمە دېدىڭ؟ — دېدى بېگىم ئۆيدەك چەكچىيىپ.

— ئۆزلىرىگە باخشى بولاي دەپ كەلدىم، — دەپ گې-
پىمنى ئۆزگەرتىۋالدىم.

— باخشىلىقتىن خەۋىرىڭ بارمىدى، قانداقنى ئوي-
نايسەن؟ — دەپ سورىدى بېگىم.

— ئوينىغاندىكىن جىڭ ئالا بوزنى ئويناي، — دېدىم.

— ئەمىسە ئۆيدىكى قونداقتا بەش دانە قارچىغا قون-
دۇرۇقلۇق، ئۆزۈڭ چاغلاق بىرنى ئېلىپ چىقىپ ئوينى-
غىن، — دېدى بېگىم. مەن بەش قارچىغىدىن بىرنى قو-
لۇمغا قوندۇرۇپ، نەدە كەچ بولسا شۇ يەردە قوندۇرۇپ،
سوغۇققا راسا توڭدۇرۇپ، «نای - نای - ناي»غا ناخشا
توۋلاپ، مازارمۇ مازار، بازارمۇ بازار مېڭىۋەردىم.

مەن قارچىغىنى قونداققا قوندۇرۇپ قويسام ئولتۇرالا-
مدى، قورسىقى ئاچقان ئوخشايدۇ، نېمە يېگۈزسەم بولىد-
دىكىن؟ دەپ ئويلىنىپ، تەكچىگە قارىسام ئىككى ئاياقتا

قېتىق تۇرۇپتۇ، قېتىقنى ئەكىلىپ ئالدىغا قويسام ئىچمە -
دى. نان چېلىپ بەرسەم ئىچەمدىكىن، دەپ قوشنىلاردىن
خامان ۋاقتىدا بېرىشكە ئىككى ئارپا نېنىنى ئۆتنە ئالدىم،
ئىككىگە تويماسمىكىن دەپ تۆتنى ئالدىم، ناننى قېتىققا
چىلاپ ئالدىغا قويسام يەنە يېمىدى. مەن، تارتىنىپ قالغان
ئوخشايدۇ، ئۆزۈم يېگۈزۈپ قويماي دەپ، قارچىغىنى ئىككى
تىزىمغا قىسىپ ئولتۇرۇپ، ئاغزىنى يېرىپ ئولتۇرۇپ،
بۈگۈنكى چاققان جۇۋانلار قوشۇقنىڭ دەستىسىدە ياغلىق
ئۈچەي قۇيغاندەك تىقلىق تۇرۇۋىدىم، بىر ئايلاق قېتىق
بىلەن ئىككى ئارپا نېنى تۈگىگەندە قارچىغا «غىق» قىلىپ
بىرنى كېكىردى. قورسىقى تويدى، پۇت - قولىغا ماغدۇر
كىردى، دەپ ئويلاپ قونداققا قوندۇرۇپ قويسام، يەنە ئول -
تۇرالمىدى. لاتا قالپاق بېگىم:

— ئوغۇل بالا چاققان! — دەپ مېنى چاقىردى.
— خوش بېگىم، — دەپ، ئۇنىڭ ئالدىغا يۈگۈرۈپ
چىقتىم.

— قارچىغا قېنى؟ — دەپ سورىدى بېگىم.
— سېۋەتكە باستۇرۇپ قويدۇم.
— ھەي ئوغرى، سېۋەتكە باستۇرۇپ قويغىلى ئاناڭنىڭ
قاردا قالغان قۇشقىچىمىدى ئۇ؟
— يوقسۇ بېگىم، ئۆزلىرىنىڭ قارچىغىلىرى.
— يۈگۈرگىنە، قارچىغىنى ئېلىپ چىق، — دېدى.
مەن كىرسەم قارچىغا قېتىق قۇسۇپ يېتىپتۇ، تۇمشۇقنى

پاكىز سۈرتۈۋېتىپ، پالاقلىتىپ - شالاقلىتىپ كۆتۈرۈپ
چىقتىم.

— ھەي ئوغرى، ئاۋايلاپ ئېلىپ چىقساڭ بولمامدۇ؟
بىر قارچىغا دېگەن نەچچە پۇل؟ مەدىكار دېگەننى، ئەستاغ-
پۇرۇللا...

— بېگىم، قورسىقىنىڭ توقلۇقىغا شوخلۇقى تۇتۇپ
كېتىپ باشقۇرماق تەس بولۇپ كېتىۋاتىدۇ بۇنى.

— ماڭا بەرگىنە، — دەپ قولۇمدىن سىلكىپلا ئالدى.
ماڭا ئوبدان باھانە تېپىلدى:

— بۇنداق سىلكىسىلە قارچىغا تۈگۈل ئادەممۇ ساق
قالمايدۇ، بېگىم. بۇرۇن قىرىق توققۇزى كەم ئەللىك قار-

چىغا كۆندۈرگەنمەن، بۇنى كۆندۈرسەم ساقمۇ ساق ئەللىك
بولاتتى. قارچىغا دېگەن جېنى نازۇك جانىۋار، سىلكىشىلە-

رىگە چىدماي ئۆلۈپ قالدىمىكىن دەيمەن.

لاتا قالپاق بېگىم قارچىغىنىڭ ئۇ يەر - بۇ يېرىگە
قاراپ بېقىپ:

— ھەي ئوغرى، قېتىق ئىچكۈزدۈڭمۇ بۇنىڭغا؟ —
دېدى.

— يوقسۇ، بېگىم، قېتىق ئىچكۈزۈپتىم.

— ماڭغىنا ئوغرى، قېتىقنى ئېلىپ چىق! — دەپ
ۋارقىرىدى. ئەمدىگۈ بالانىڭ چوڭ كاللىسىغا ئۈسىدىغان

بولدۇم دەپ قورقتۇم. بوسۇغىدا پۇتلاشقاندەك، كۆزۈم ئە-
جەب تورلاشقاندەك پالاقشىپ قويدۇم.

— ھەي ئوغرى، قېتىقنى تۆكتۈڭمۇ؟ — دەپ ۋارقىدىرىدى.

— يوقسۇ، بېگىم، قېتىق قولۇمدا بار، ئاياقنى تاپالمايۋاتىمەن.

— يىقىلىپ چۈشتۈڭمۇ يا؟

— يىقىلىپ چۈشمىدىم، ئورنۇمدىن قوپالمايۋاتىمەن، — دېدىم.

— چاققان ئالدىغا چىق! — دەپ ۋارقىرىدى بېگىم. يۈگۈرگىنىچە ئۇنىڭ ئالدىغا چىقتىم.

— بۇ قارچىغا ئۆلۈپ قاپتۇ، يىراققا تاشلىۋەت، — دېدى. قارچىغىنى تاشلىۋېتىشكە كۆزۈم قىيماي كاللامغا تەلپەك قىلىپ كىيىپ، راۋابنىڭ تارسىنى بوم قىلىپ، بۇ يەرگە كېلىپ قالغىنىمغا غوم قىلىپ، ياخشى غىزا تاپسام ئاغزىمغا كوم قىلىپ، ئاپتاپلىققا چىقىپ ياتتىم. بىر چاغدا:

— ئوغۇل بالا چاققان، — دەپ قىچقاردى.


— خوش بېگىم، — دەپ ئالدىغا يۈگۈرۈپ كىردىم. — بىكار يۈرسەڭ بۇزۇلۇپ كېتىسەن، خىزمىتىڭگە بىر مەدىكار قوشۇپ بېرەي، پاكار ئېشەكتىن بىرنى توقۇپ بېرەي، بىر لاچىنىم بار ئاپىرىپ كۆندۈرۈپ كەلگىن، — دېدى.

— ئوبدان، شۇنداق قىلاي، بېگىم، — دەپ يولغا چىقتىم. خېلى ئۇزۇن ماڭغاندىن كېيىن يېنىمدىكى

خىزمەتچىم:

— ئوغۇل بالا چاققان، لاچىنى بىرنەرسىگە سالغاچ
ماڭاملا، — دېدى. مەن، بۇ لاچىن كەينىمىزدىن كېلىۋات-
قان ئاۋۇ ئادەملەرنىڭ ئوخشايدۇ، يوشۇرۇپ ماڭسام بولغۇ-
دەك، دەپ ئويلاپ، ئېشەكنىڭ بېلىدىن سەكرەپ چۈشتۈم،
لاچىنى چاپاننىڭ يېڭىگە سېلىپ، ئېشەكنىڭ ئۈستىگە
ئارتىپ، تۆپىسىگە مىنىپ ئولتۇرۇۋالدىم. خىزمەتچىم
ھەيران بولۇپ:

— ئاداش، ئوغۇل بالا چاققان، لاچىنى ئاۋۇ سارلىق-
تىكى ئۆردەك، قاشقالداققا سالامدىكىن دېسەم، ئاستىلىرىغا
باسۇرۇپ ئولتۇردىلا. سىلى لاچىنى كۆندۈرۈشنى بىلمەي-
دىكەنلا، قايتىپ كەتسىلە، لاچىنى ئۆزۈم كۆندۈرۈپ



چىقاي، — دېۋىدى، بۇ گەپ ماڭا خۇش ياقتى. مەن ئېشەك بىلەن چالا ئۆلۈك بولۇپ قالغان لاجىنىنى ئۇنىڭغا بېرىپ، كەينىمگە ياندىم، بېگىمنىڭ تېخىچە كىشىگە كۆرسەتمىگەن موينا جۇۋىسىنى دولامغا غېرىبچە ئارتىپ «ناي — ناي — ناي»غا ناخشا توۋلاپ، قەدەمنى كىچىك بېسىپ، ئالدىرماي ماڭدىم. مېنىڭ دىڭ قۇلاق ئالتاغىل دەپ بىر ئېتىم بار ئىدى، ئاسماندىن چۈشكەندەك ئالدىمدا پەيدا بولۇپ قالدى. مەن، يۈكلىرىمنى كۆتۈرۈشۈپ بەرگىلى كەپتۇ دەپ، خۇشال بولدۇم، موينا جۇۋىنى دىڭ قۇلاق تاغلىنىڭ ئۈستىگە ئار-تىپ، ئىككى بېشىدىن تۆشىنى چىڭ تارتىپ قويدۇم. دىڭ قۇلاق ئالتاغىل جۇۋا بىلەن تالىشىپ، چىشلەپ تارتىپ بەزى يېرىنى باشتەك، بەزى يېرىنى ياپىلاق تاشتەك ئۈزۈپ تاشلاپ مېڭىۋەردى. مەن بىرىنمۇ قويماي تېرىپ يىغىپ لاتا قالپاق بېگىمنىڭ ئېگەر — توقۇم قويدىغان ئۆيىگە تۆكۈپ قويدۇم. ئۇخلاپ ياتقان بېگىم مېنىڭ شەپەمنى ئاڭلاپ كۆزى ئېچىلىپ كەتتى.

— ئوبدان چاغدا كەپسەن، ئوغلۇم، بەزگەك بولۇپ قالدىم، ۋاي سوغۇق، موينا جۇۋامنى ئۈستۈمگە يېپىپ قويغىنا، — دېدى. مەن جۇۋىنىڭ پارچىلىرىنى پۇتى تە-رەپتىن تىزىپ بېلىگە كەلگەندە، بېگىم ئوڭ يان تەرىپىگە ئۆرۈلۈۋىدى، جۇۋا چۇۋۇلۇپ كەتتى، قايتىدىن كالىلىسى تەرىپتىن تىزىپ بېلىگە قەدەر يېپىپ قويسام، سول يان تەرىپىگە يەنە بىر ئۆرۈلۈۋىدى، جۇۋا يەنە چۇۋۇلۇپ كەتتى.

بېگىم:

— ۋاي سوغۇق، ھوي ئوغرى، جۇۋىنى تېزرەك ياپ-
قىن! — دەپ ۋارقىردى.
— مىدىرلىماي ياتسلا، بېگىم، بولمىسا جۇۋا چۇۋۇ-
لۇپ كېتىدۇ.

— چۇۋۇلۇپ كەتكىلى ياۋا قارسايلىقنىڭ كونا
سېۋەتلىرىمدى ئۇ؟

— يوقسۇ، بېگىم، ئۆزلىرىنىڭ موينا جۇۋىسى.
— ماڭغىنا، ئوغرى، كۆزۈمدىن يوقال! — دەپ
كۆزىنى ئالايتتى. قورقۇپ قېچىپ تاشقىرىقى دەرۋازىدىمۇ
ھەرگىز توختىمىدىم، ئوتتۇرا ئىشىكتە يۆلىنىپ
تۇرۇۋالدىم.

— نېمىشقا كەتمەي تۇرسەن؟

— كېسەللىرى ئېغىر كەن، ئۆلۈپ قالسلا ئېڭەكلىردى.

نى تېڭىشقا لازىم بولارمەن، — دېدىم. ئۇنىڭ كېسىلى تۈ-

يۇقسىز ئېغىرلىشىپ، جان تالاشقىلى تۇردى. مەن قاراپ

تۇرسام ئەزرائىل مەندىنمۇ سورىماي، ئۇنىڭ جېنىنى تې-

نىدىن يىپ سۇغۇرغاندەك سۇغۇرۇپ ئېلىپ كەتتى، كۆ-

زۈمگە لىق ياش ئېلىپ، قاپاقتىن سۇ تۆكۈلگەندەك يىغلاپ

كەتتىم: «قاراپ تۇرسام مەن، ئۆلۈپ كەتتىڭ سەن، ئۆلسەڭ


سەن ئۆلدۈڭ، ماڭا نېمە غەم. ئايىغىڭىزغا بارسام، بېشى-

ڭىز قالدى، بېگىم، بېشىڭىزغا بارسام، ئايىغىڭىز قالدى،

بېگىم. خۇدا يارىتىپتۇ تاغ ئارىسىدا بۇ سايىنى، قاچانغىچە

سىزنى يادلاپ ئىچەلمەي يۈرىمەن چاينى ! كىشىنىڭ شە-
ھرىدە غىرىبچىلىقتا قالدىم، سىزدەك گالۋاڭ بېگىمدىن
خويمۇ ئوبدان قۇتۇلدۇم. ئاچلىقتىن ئۆلدىمىكىن دېسەم،
تەرەت قىلىپ يېتىپسىز، بېگىم، توڭلاپ ئۆلدىمىكىن دې-
سەم، تەرلەپ كېتىپسىز، بېگىم، ئاھ بېگىم...» مۇشۇ تە-
رىقىدە ئۈزۈنغىچە يىغلىدىم. ئاندىن مەن ئوغۇل بالا چاق-
قان، كۆسەي قاشلىق ۋاپادار ئىمام بولدۇم، قاناتلىق قارا
جامائەتلەر مېھمان بولدى، بېگىمنىڭ قەبرىسى ئۈستىدە
يۈكۈنۈپ ئولتۇرۇپ، قولىمنى ئېگىز كۆتۈرۈپ مۇنداق
قىرائەت ئوقۇدۇم:

«ئاللاھۇمما بارىك ئەلا، ياغ ئالدىم دەپ جىگەر بىلەن
بۆرەك ئالا، ئاياقۇ قوشۇقۇ قازانۇ تۇۋاق، ياۋا قاراساي،
جىگدە قۇدۇق، بىجاقا، ئاق ئۈزۈم، قىزىل ئۈزۈم، سايۋا
ھەم مۇناق، ئات - ئېشەك، قوي - ئۆچكە، كالا يۇ توپاقا،
ئۆرۈك - شاپتۇل، بېھى - ئەنجۈر، ئالما - ئانار، ياڭاقا...
ئۇلۇغ پەرۋەردىگارم، لاتا قالپاق بېگىمنىڭ ياتقان يېرىنى
دوزاخنىڭ تۈۋرۈكى يېنىدىن قىلغايسەن، ئامىن ئاللاھۇ-
ئەكبەر».



نەغمەجان

62

بۇرۇنلارنىڭ بۇرۇنسىدا، يىراق بىر يېزىدا بىر جۈپ
ئەر - خوتۇن ئۆتكەنكەن. ئۇلار ياشنىپ قالغاندا بىر
ئوغۇل پەرزەنت كۆرۈپتۇ. بۇ بالا بوۋاي بىلەن موماينىڭ
بۇ دۇنيالىقتىكى بىردىنبىر ئوغلى بولغاچقىمۇ، بالىنى تو-
لىمۇ ئەتىۋارلاپ بېقىپتۇ. كۈنلەر ئايلارنى، ئايلار يىللارنى
تولدۇرۇپتۇ. ئوغۇلمۇ كۆزگە كۆرۈنۈشكە باشلاپتۇ، بۇرۇتى
خەت تارتىپ، رەسمىي يىگىتلەر قاتارىغا ئۆتۈپتۇ. ئەمما،
ئۇنىڭ ئەقلى چولتىراقكەن، يىگىت بولۇپ قالغىنىغا قارى-
ماي يەنىلا ئۇششاق بالىلار بىلەن لايدىن قورچاق ياساپ
ئوينىدىكەن. بۇ ئۇششاق بوۋاي بىلەن موماينىڭ بەكلا ئىچى
پۇشىدىكەن. گەرچە بوۋاي بىلەن موماي بالىسىغا نەغمەجان
دەپ ئىسىم قويغان بولسىمۇ، مەھەللىدىكى بالىلارنىڭ
ھەممىسى ئۇنى نەغمەجان دەپ چاقىرىشىدىكەن.
بىر كۈنى نەغمەجاننىڭ ئاتىسى ئۇنى يېنىغا
چاقىرىۋېلىپ:

— ئوغۇلم، ئەمدى چوڭ بولدۇڭ، ئۇششاق بالىلار

بىلەن ئوينايدىغان ۋاقتىڭ كەتتى. ئۆز ھالىڭغا قويۇپ بەرسەك، ساقىلىڭ مەيدەڭگە چۈشسىمۇ ئۆيلىنىشنىڭ گېپىنى قىلمايدىغان ئوخشايسەن. قىز - جۇۋانلار گەپ قىلسا بوينۇڭنى تولغاپ ھۈرىيىپ قارىما. يىگىت دېگەن قىز - جۇۋانلارغا قاش - پاش، تاش - پاش ئاتىسا قانداقمۇ يىگىت بولالايدۇ؟ - دەپ نەسىھەت قىپتۇ.

ئەتىسى نەغمەجان ئاتىسىنىڭ نەسىھەتىنى كۆڭلىگە پۈكۈپ، كوچىدىن بىرەر قىزنىڭ ئۆتۈشىنى كۈتۈپ تۇرۇپتۇ. نەغمەجان خېلى كۈتسىمۇ كوچىدىن بىرەر قىز ئۆتۈپتۇ. نەغمەجان خىيالغا پېتىپ، تۇرغان يېرىدە ئولتۇرۇپلا ئۇخلاپ قاپتۇ. بۇ دەل رامزان ئېيى ئىكەن. گۈگۈم بىلەن مەھەللىدىكى بالىلار رامزان ئېيتىپ كېلىۋېتىپ نەغمەجاننى كۆرۈپ قاپتۇ - دە، ئۇنىڭ قۇلاقلىرىنى سو-زۇشتۇرۇپ ئويغىتىپتۇ. نەغمەجان قورسىقى ئاچقانلىقىنى سېزىپ دەرھال ئۆيىگە يۈگۈرۈپتۇ. ئەتىسى ئۇ يەنە بىر تامنىڭ دالدىسىدا كوچىدىن ئۆتكەنلەرنى ماراپ تۇرۇپتۇ. بىر چاغدا قارىسا، يىراقتىن قىزىل تاۋار كۆڭلەك كىيگەن بىر جۇۋان كېلىۋاتقۇدەك. جۇۋان يېقىن كەلگەندە نەغمەجان ئۇنىڭغا سەپىلىپ قارايتۇ، جۇۋان ھەقىقەتەن چىرايلىق ئىكەن. نەغمەجان ئىچىدە، قاش ئاتىسىمۇ، تاش ئاتىسىمۇ بولغۇدەك جۇۋان ئىكەن، دەپ ئويلاپتۇ - دە، جۇۋانغا قاراپ قاش ئېيتىپتۇ، ئەمما جۇۋان ئۇنىڭغا قاراپمۇ قويمىي ئۆتۈپ كېتىۋاتقۇدەك. بۇ ئىشقا نەغمەجاننىڭ ئاچچىقى كەپتۇ. ئۇ،

قاش ئاتسا قارىمىغان جۇۋانغا تاش ئاتقۇلۇق، دەپتۇ - دە،
ئالدىدىكى يوغان بىر كېسەك پارچىسىنى ئېلىپ، جۇۋاننىڭ
كەينىدىن ئوقتەك ئېتىلىپ بېرىپ ئۇنىڭ قولاق تۈۋىگە
كۈچەپ بىرنى ئۇرۇپتۇ. ھېلىقى جۇۋان ئاۋاز چىقىرىشقىمۇ
ئۈلگۈرەلمەي جايىدىلا يىقىلىپتۇ. نەغمەجان ھېلىقى جۇۋان-
غا قاراپ:

— ھوي ئاپئاق جۇۋان، ئورۇنلىرىدىن تۇرسىلا، ئەتە-
گەن ناشتا قىلماي چىققانمىتىلە؟ تاۋار كۆڭلەك بىلەن
دۇخاۋا كەمزۇلنى توپا قىلىۋەتسىلە ئاپىلىرى تىللايدۇ،
يۇمشاق توپا ئىكەن، دەپ يېتىۋەرمىسىلە، — دەپتۇ.
ھېلىقى جۇۋان يەنىلا گەپ قىلماپتۇ. نەغمەجان يەنە:
— ھوي خېنىم، مەپىدە ئۇخلىغاندەكلا ئۇخلاپ كەتتە-
لىغۇ، بىزنىڭ قورۇدىكى باراڭنىڭ تېگىگە كۆرپە سېلىپ
بېرەي، شۇ يەردە ئۇخلىسىلا، — دەپتۇ. جۇۋان يەنىلا
زۇۋان سۈرمەپتۇ. نەغمەجان:

— ھوي... ياتسىلا، يېتىۋەرمەملا، — دەپ كېتىپتۇ.
ئۇ ئۆيگە كىرىپلا ئاپىسىنىڭ قولىغا ئېسىلىۋېلىپ
سەكرىگىلى تۇرۇپتۇ. نەغمەجاننىڭ ئاپىسى ئەمدىلا چاي
دەملىگىلى چەينەكنى ئېلىپ ئوچاق بېشىغا ماڭغانىكەن،
قولىدىكى چەينەك يەرگە چۈشۈپ چىقىلىپتۇ.
— ۋاي جېنىم بالام، بالا - قازا مۇشۇ چەينەك بىلەن
كەتسۇن. ساڭا بۈگۈن قانداق خۇشاللىق كەلدى؟ — دەپ
سورايتۇ ئاپىسى.

— بىر جۇۋانغا تاش ئاتسام، گەپ قىلماي كۈچىدا يېتىۋالدى، — دەپتۇ نەغمەجان.

— ۋاي جېنىم بالام، تاش نەرىگە تەگكەندى؟ ئەمدى قانداق قىلارمىز؟ كىم سېنى كۈچىدىن ئۆتكەنلەرگە تاش ئاتسۇن دېدى؟ — دەپتۇ ئاپىسى.

— ۋاي — ۋۇي، ئوغلۇم قىز — جۇۋانلارغا تاش ئاتقۇ. دەك بوپتۇ دەپ، خۇشال بولماقتا يوق، تېخى مېنى ئەدەپ. لەيمەن دەۋاتامسەن؟ سېنىڭ گېپىڭنى ئاتاممۇ ئاڭلىمايۋات. سا، مەن ئاڭلامىتىم، — دەپ، ئاپىسىغا ھۈرىيىپتۇ. ئاڭ. غىچە ئۆيگە بوۋاي كىرىپ كەپتۇ. نەغمەجان ھىجايغىنىچە ئاتىسىنىڭ ئالدىغا كېلىپ:

— ئاتا، ئاتا، كو. چىدا بىر جۇۋان كې. لىۋىتپىتكەن، كې. سەك پارچىسى بىلەن قۇلاق تۈۋىگە كېلىش. تۈرۈپ بىرنى قويۇ. ۋىدىم، گەپمۇ قىلماي يېتىۋالدى، — دەپ قاقاقلاپ كۈلۈپ كې. تىپتۇ. بوۋاي دەررۇ ئىشنىڭ تېگىگە يې. تىپتۇ — دە:



— بىرەرى كۆردىمۇ، بالام؟ — دەپ سوراپتۇ. نەغمەجان:

— سىتتىياز مالىماننىڭ ئالا ئىنىكى كۆردى، — دەپ جاۋاب بېرىپتۇ.

بوۋاي دەرھال بىر تاغارنى ئېلىپ، ئوغلىنى باشلاپ كوچىغا چىقىپتۇ. بوۋاي ئەتراپقا قارىغۇدەك بولسا ھېچكىم كۆرۈنمەپتۇ. ئۇلار ھاپىلا - شاپىلا ھېلىقى جۇۋاننى تاغارغا سېلىپ قوتانغا يوشۇرۇپ قويۇپتۇ. بوۋاي ئوغلىغا:

— ئوغلۇم، بۇ ئىشنى ھېچكىمگە دېگۈچى بولما، بولمىسا بېشىمىزغا بالا تېرىۋالىمىز، — دەپتۇ. نەغمەجان:

— مەن سېنىڭ دېگىنىڭدەك قىلساممۇ ماۋۇ ئاپام يەنە مېنى دۆشكەلەۋاتىدۇ. جېنىم ئاتا، مېنىڭ ئۈچۈن مۇشۇ ئاپام دېگەن گالۋاڭنى بىر شاپىلاق ئۇرۇپ بەرگىنە. ئۇنداق قىلمىساڭ، بۇ ئىشنى مەن ھازىرلا كوچىغا چىقىپ ھەممە بالىغا دەۋىتىمەن، — دەپ تۇرۇۋاپتۇ.

ئەر - خوتۇن ئىككىسى نەغمەجاننى نېمە دېسە شۇنى قىلىپ بېرىپ ئەرگە ئۆستۈرگەچكە، ئۇنىڭ كۆڭلىنى ياندۇرالمىپتۇ. بوۋاي موماينى يالغاندىن بىر شاپىلاق ئۇرۇپ بەرگەن بولۇپ تەستە قۇتۇلۇپتۇ. بوۋاي نەغمەجانغا كۈن بويى چۆچەك ئېيتىپ بېرىپ كوچىغا چىقارماپتۇ. ئەمما، بوۋاينىڭ خىيالى ھېلىقى جۇۋاننىڭ ئۆلۈكىنى قانداق بىر تەرەپ قىلىش بىلەنلا بوپتۇ. گۈگۈم چۈشمەيلا نەغمەجان ئۇخلاپ قاپتۇ. بوۋاي قاتتىق ساراسمە ئىچىدە خۇپتەنگىچە خىيال سۈرۈپ، جەسەتنى يىراق بىر يەرگە ئاپىرىپ بىر

تەرەپ قىلىۋېتىشنى كۆڭلىگە پۈكۈپتۇ، ئەمما بوۋاينىڭ يا
ئېشىكى، يا ھارۋىسى يوق ئىكەن. بوۋاي ياشنىپ قالغاچ-
قا، بۇ ئىشنىڭ ھۆددىسىدىن ئۆزى يالغۇز چىقالمايدىغانلىق-
قىغا كۆزى يېتىپ، يەنە نەغمەجاننى ئويغىتىپتۇ.

— نېمە بولدى، ئاتا؟ — دەپتۇ نەغمەجان كۆزلىرىنى

پارقىرىتىپ. بوۋاي:

— يۈر، بالام، سەيلە قىلىپ كىرىمىز، — دەپ، تا-
غارنى نەغمەجانغا كۆتۈرگۈزۈپ يولغا چىقىپتۇ. ئۇلار مە-
ھەللىدىن خېلى يىراق بىر يەرگە كېلىپ توختاپتۇ. بۇ
يەردە بىر سۈيى يوق قۇدۇق بار ئىكەن. ئۇلار تاغارنى ئاشۇ
سۈيى يوق قۇدۇققا تاشلىۋېتىپ قايتىپ كېتىپتۇ. بوۋاي
قايتىپ كېلىپ يەنىلا كۆڭلى ئەمىن تاپماپتۇ. ئۇلارنىڭ بۇ
دۇنيالىقتا ئاشۇ ئارزۇلۇق ئەرگە ئوغللىدىن باشقا يەنە بىر
تېكىسى ۋە بىر سەركىسى بار ئىكەن. بوۋاي سەركىنى
قالدۇرۇپ قويۇپ، تېكىنى يېتىلەپ چىقىپ كېتىپتۇ. بۇ
چاغدا نەغمەجان قاتتىق چارچاپ كەتكەنلىكتىن بېشىنى
ياستۇققا قويۇپلا ئۇيقۇغا كەتكەنىكەن. بوۋاي تېكىنى سۈيى
يوق قۇدۇقنىڭ بېشىغا يېتىلەپ كېلىپ ئۆلتۈرۈپتۇ — دە،
ئۇنىمۇ قۇدۇققا تاشلىۋېتىپ قايتىپ كەپتۇ.

ئەتىسى نەغمەجان كوچىدا ۋاللىي ئويناۋاتسا، بىرنەچچە
كىشى ئۇششاق بالىلارغا قاق، جىگدە، ياڭاق تارقىتىۋاتقۇدەك.

— ماڭىمۇ بەرمەمسىلەر؟ — دەپتۇ نەغمەجان.

— مەيلى، بېرەيلى، يىگىت، ئەمما بىز سېنىڭدىن

بىر ئىشنى سورايمىز، شۇنى دەپ بەرگىن، — دەپتۇ شاپ
بۇرۇتلۇق كىشى.

— ئاۋۋال بەرسەڭلار، ئاندىن دەپ بېرىمەن، — دەپ
تۇرۇۋاپتۇ نەغمەجان. ھېلىقى كىشى نەغمەجانغىمۇ قاق،
جىگدە، ياڭاقىتىن بېرىپتۇ.

— سىلەرنىڭ نېمىنى سورايدىغانلىقىڭلارنى بىلىمەن،
ھەرقاچان ھېلىقى قىزىل تاۋار كۆڭلەك كىيگەن جۇۋاننى
سورايدىغانسىلەر؟ — دەپتۇ نەغمەجان.

— ھە، ھە... دەل ئۆزى شۇ، سەن ئۇنى كۆرگەنمىدە.
دېڭ؟ — دەپ سورايتۇ ھېلىقى كىشىلەر.

— سىلەنىڭ قىزلىرىمىدى؟ — دەپ سورايتۇ نەغمە-
جان ھېلىقى شاپ بۇرۇت كىشىدىن.

— ھەئە... مېنىڭ قىزىم... ياق، ياق، كېلىنىم، —
دەپتۇ ھېلىقى كىشى ئالدىراپ — تېنەپ، — ئاپىسىنىڭ
ئۆيىگە ئازنا قىلغىلى كەتكەنىدى.

— نېمىلا قىلغىلى كەتسە مېنىڭ نېمە كارىم؟ —
دەپتۇ نەغمەجان.

— بۇ نېمە دېگەننىڭ؟ — دەپتۇ ياشراق بىرى، —
سەن تېخى ھېلىلا ئۇنىڭ قىزىل تاۋار كۆڭلەك كىيگەنلە-
كىنى ئېيتىمىغانىدىڭ؟

— قىزىل تاۋار كۆڭلەك كىيگەن بولسا نېمە بوپتۇ؟
يېشىل دۇخاۋىدىن كەمزۇل كىيگەن بولسا نېمە بوپتۇ؟
ئالتۇن ھالقا سالغان بولسا نېمە بوپتۇ؟ ئالتۇن ھالقا

دېگەنچۇ، بىزنىڭ مەھەللىدىكى ھېلىقى سېيت توقۇمنىڭ قىزى ھېپىزەكنىڭ قۇلىقىدىمۇ بار. باشقا ئادەمدە يوقتەكلا قىلىشىپ كەتتىغۇ ماۋۇ نېمىلەر، — دەپ، ئەتراپىدىكىلەرگە ئالىيىپتۇ نەغمەجان.

— ۋاي، دەل ئۆزى شۇ! سەن ئۇنى نەدە كۆردۈڭ؟ — دېيىشىپ، ھېلىقى كىشىلەر نەغمەجانغا چىڭ ئېسىلىۋاپتۇ. — ھوي، قانداق توخۇ پوقى نېمىلەر بۇ؟ ئۇرۇشساڭ ئۆزۈڭنىڭ مەھەللەڭگە بېرىپ ئۇرۇشمامسەن، خەقنىڭ مەھەللىسىگە كېلىپ ئۇرۇشامدىكىنە، — دەپتۇ نەغمەجانمۇ بوش كەلمەي.

— بىز ئۇرۇشقىلى كەلمىدۇق، ئادەم ئىزدەپ كەلدۇق، سەن كۆرمىسەڭ، ئۇنىڭ بەلگىلىرىنى قانداق بىلەتتىڭ؟ — دېيىشىپتۇ ھېلىقى كىشىلەر.

— كۆرسەم قانداق قىلىشماقچىدىڭ؟ كۆردۈمغۇ. قاش ئاتسام قارىمىدى، تاش ئاتسام يېتىۋالدى. ئاتام ئىككىمىز تاغارغا سېلىپ قوتانغا يوشۇرۇپ قويدۇق. كەچتە مەھەللىنىڭ چېتىدىكى سۈيى يوق قۇدۇققا تاشلىۋەتتۇق! قانداق؟ ئەمدىغۇ سورايدىغان گېپىڭلار قالمىغاندۇ؟ — دەپتۇ نەغمەجان. ھېلىقى بىرنەچچە كىشى نەغمەجاننى دۈشكەلەپ، سۆرەشتۈرۈپ يۈرۈپ ئۆيىگە ئەكىرىپتۇ. بوۋاينىڭ ئەرۋاھى ئۇچۇپتۇ، ئەمما چاندۇرماسلىققا تىرىشىپ ھېلىقى كىشىلەرگە ئۆزرە قويۇپتۇ:

— بۇ بالا تۇغۇلۇشتىلا چالا تۇغۇلۇپ قالغان. تاققا —

تۇققا گەپلەرنى قىلىپ ھەرقايسىلىرىنى رەنجىتىپ قويۇپ.
تۇ، كەچۈرۈشسىلە، — دەپتۇ. بوۋاي ھەرقانچە ئۆزرە قوي-
سىمۇ، ھېلىقى كىشىلەر نەغمەجاننىڭ دېگەنلىرىنى راستقا
چىقىرىپ تۇرۇۋاپتۇ. بوۋاي ئۇلارنى زادىلا گەپكە كۆندۈرەل-
مەپتۇ. ھېلىقى كىشىلەر، سۈيى يوق قۇدۇققا بېرىپ قاراپ
باقىمىز، دەپ چىڭ تۇرۇۋاپتۇ. ئاخىر ئۇلار بوۋاي بىلەن
نەغمەجاننى ئېلىپ سۈيى يوق قۇدۇقنىڭ بېشىغا بېرىپتۇ.
قارىغۇدەك بولسا قۇدۇق ئىنتايىن چوڭقۇر بولۇپ، ئىچىمۇ
ناھايىتى قاراڭغۇ ئىكەن. ھېچكىم قۇدۇققا چۈشۈشكە جۈر-
ئەت قىلالماپتۇ. ئۇلار ئۇزاققىچە تالاش - تارتىش قىلد-
شىپتۇ، يەنىلا نەغمەجاننى چۈشۈرمەكچى بولۇشۇپتۇ. نە-
غمەجاننىڭ بېلىگە ئارغامچىنى باغلاپ قۇدۇققا چۈشۈرۈپتۇ.
يۇقىرىدىكىلەر قۇدۇق ئاغزىغا كېلىپ:
— ھەي، بارمىكەن؟ — دەپ سوراپتۇ. نەغمەجان
ئۇلارغا:
— توختاپ تۇرۇڭلار، باردەك قىلىدۇ، — دەپ جاۋاب
بېرىپتۇ. نەغمەجان قاراڭغۇدا بىرھازا ئەتراپنى مالتىلاپ،
تېكىننىڭ ساقىلىنى تۇتۇۋاپتۇ ۋە يۇقىرىغا قاراپ:
— ھوي، قىزىڭلارنىڭ ساقىلى بارمىدى؟ — دەپ
ۋارقىراپتۇ. جۇۋاننىڭ قىيناتىسى ئەتراپىدىكىلەرگە قاراپ
گاڭگىراپ قاپتۇ. ئارىدىن بىرى: «تېپىلغىنى ئەۋزەل، بار
ئىدى دەيلى، ئىشنىڭ ئاخىرىنى كۆرمەيمىزمۇ» دەپ مەس-
لىھەت بېرىپتۇ. جۇۋاننىڭ قىيناتىسى تۆۋەنگە قاراپ:



— ھە، ھە... بار
ئىدى، تېپىلدىمۇ؟ —
دەپ ۋارقىراپتۇ. نە-
غەمجان يەنە سلاشتۇ-
رۇپ، تېكىنىڭ بىر
جۈپ مۈڭگۈزىنى تۇ-
تۇۋاپتۇ ۋە يۇقىرىغا
قاراپ:

— ھوي، قىزىڭلارنىڭ مۈڭگۈزى بارمىدى؟ — دەپ
ۋارقىراپتۇ. «بار ئىدى، دەيلى» دەپ مەسلىھەت بېرىپتۇ
ھېلىقى كىشى جۇۋاننىڭ قېيناتىسىغا. جۇۋاننىڭ قېيناتى-
سى تۆۋەنگە قاراپ:

— ھەي، ئاڭلاۋاتامسەن؟ بار ئىدى، بار ئىدى! — دەپ
ۋارقىراپتۇ. نەغەمجان يەنە سلاشتۇرۇپ، تېكىنىڭ قۇيرۇ-
قىنى تۇتۇۋاپتۇ ۋە يۇقىرىغا قاراپ:
— قىزىڭلارنىڭ قۇي-

رۇقى بارمىدى؟ — دەپ
ۋارقىراپتۇ.

— چېچىنى دەۋاتسا
كېرەك، — دەپتۇ ئارىدىن
بىرى. قىزنىڭ قېيناتىسى
يەنە تۆۋەنگە قاراپ:

— ۋاي بار ئىدى، بار



ئىدى. ئەزمەڭنى ئەزمەي بولمامسەن! — دەپ ۋارقىراپتۇ.
نەغمەجان يەنە سىلاشتۇرۇپ تېكىنىڭ پۇتلىرىنى بىردىن
ساناپ چىقىپتۇ ۋە يۇقىرىغا قاراپ:

— قىزىڭلار ئىككى ئاياغلىقىمدى، تۆت ئاياغلىق-
مىدى؟ — دەپ ۋارقىراپتۇ. قولىنىمۇ پۇت دەپ يۈرەمدۇ نېمە
بۇ؟ دەپ ئويلاپتۇ جۇۋاننىڭ قېيناتىسى ۋە تۆۋەنگە قاراپ:

— نەچچىلا ئاياغلىق بولسا مېنىڭ كېلىنىم. ئاۋۋال
ئارغامچىغا باغلا، تارتىپ چىقارغاندىن كېيىن ساڭا كۆر-
سىتىپ قويمەن، — دەپ ۋارقىراپتۇ. بۇ گەپلەر بىلەن
نەغمەجاننىڭ كارى بولماپتۇ. ئۇ تېخىمۇ ئىنچىكىلەپ تې-
كىنىڭ بەدەنلىرىنى سىلاشتۇرۇپتۇ — دە، يۇقىرىغا قاراپ:

— ۋاي — ۋۇي... نېمىدېگەن يۇڭلۇق جۇۋان بۇ؟
قانداقمۇ ئەر ئالغان بولغىيتى بۇنى؟ — دەپ ۋارقىراپتۇ.
جۇۋاننىڭ قېيناتىسى غەزەپ بىلەن تۆۋەنگە قاراپ
ۋارقىراپتۇ:

— قانداق نائەھلى بىرنېمىسەن؟ كېلىنىمنىڭ ھەممە
يېرىنى ئالا قويماي مېچىقلاپ چىقتىڭغۇ. ئەگەر يەنە ئار-
غامچىغا باغلىمايدىغان بولساڭ، ئۈستۈڭدىن تاش ئېتىپ
مېچىڭنى چىقىرىۋېتىمەن!

بىر چاغدا نەغمەجاننىڭ ئاۋازى ئاڭلىنىپتۇ:
— ھوي خالايق، ئىشنىڭ قىزىقى تېخى ماۋۇ يەردە-
كەن.

يۇقىرىدىكىلەر: «نېمە دەيدىغاندۇ؟» دېيىشىپ، قۇلىقىد-

نى دىڭ تۇتۇپ تۇرۇشۇپتۇ. نەغمەجان سلاشتۇرۇپ تېكىد-
نىڭ چاترىقىدىكى كىچىك بالىنىڭ پومزىكىدەك بىرنېمىنى
تۇتۇۋاپتۇ ۋە يۇقىرىغا قاراپ ئاۋازىنىڭ بارىچە ۋارقىراپتۇ:
— ھوي... قىزىڭلارنىڭ پوردىقى بارمىدى؟

يۇقىرىدىكىلەر بۇ گەپنى ئاڭلاپ نېمە دېيىشنى بىل-
مەي قېتىپلا قاپتۇ. ئاڭغىچە بوۋاي:

— ھوي بۇرادەرلەر، مەن بايلا ئېيتتىمغۇ، ئوغلۇم-
نىڭ خېلىلا دەردى بار. بېجىرىم ئادەم بۇنداق گەپنى
قىلامدۇ؟ — دەپتۇ. ھېلىقى كىشىلەر:

— راستتىنلا ساراڭ نېمىكەن بۇ، بىزنى كولدۇرل-
تىپتۇ، — دېيىشىپ، كېتىپ قاپتۇ.



Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NjYuemlw",
  "filename_decoded": "40209866.zip",
  "filesize": 30945499,
  "md5": "cb7749c5674b7ed0f707663bb99b8ab0",
  "header_md5": "4f23c0f2ef562a6ee04e15b37d4101ba",
  "sha1": "c5a624373e67d0bb11582a0b326fa10618dcbf02",
  "sha256": "042bca889ec4f816f560653b751df6b51fd77ef091410c4920de7b15c2c9c1c8",
  "crc32": 293131614,
  "zip_password": "",
  "uncompressed_size": 31361099,
  "pdg_dir_name": "\u256c\u2248\u2560\u00df\u2514\u00a1\u2559\u03b4\u2592\u2566\u2560\u00df\u2514\u00a1\u256c\u00bc\u256c\u00df\u2562\u221a\u256c\u2500_40209866",
  "pdg_main_pages_found": 73,
  "pdg_main_pages_max": 73,
  "total_pages": 82,
  "total_pixels": 321470586,
  "pdf_generation_missing_pages": false
}
```